




■ गृहमंत्री बोले- राजद के जंगलराज की वापसी रोकने के लिए कमल का बटन दबाएं - 12



■ देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी - 12



■ विदेश मंत्री जयशंकर बोले- आतंकवाद से निपटने के लिए मिलकर करें काम - 13



■ रणजी ट्रॉफी: अर्पित-सन्त के शतक लेकिन पुडुचेरी को मिले 3 अंक - 14

आज का मौसम

29.0°

अधिकतम तापमान

19.0°

न्यूनतम तापमान

सूर्योदय

06.20

सूर्यास्त

05.24

कार्तिक शुक्ल पक्ष पूर्णिमा 06:49 उपशंत प्रतिपदा विक्रम संवत 2082

कानपुर नगर

एक सम्पूर्ण दैनिक अखबार

बुधवार, 5 नवंबर 2025, वर्ष 4, अंक 75, पृष्ठ 14



2 राज्य | 6 संस्करण

- लखनऊ ■ बरेली ■ कानपुर
- मुरादाबाद ■ अयोध्या ■ हल्द्वानी

## बिहार में पहले चरण का प्रचार थमा केंद्रीय मंत्री ललन पर प्राथमिकी दर्ज

पटना, एजेंसी

बिहार विधानसभा चुनाव के पहले चरण का प्रचार अभियान मंगलवार को शाम छह बजे थम गया। इस चरण में राज्य के 18 जिलों की 121 विधानसभा सीट पर छह नवंबर को मतदान होगा। निर्वाचन आयोग ने शांतिपूर्ण और निष्पक्ष मतदान सुनिश्चित करने के लिए सभी तैयारियां पूरी कर ली हैं।

पहले चरण में कुल 3 करोड़ 75 लाख 13 हजार 302 मतदाता अपने मताधिकार का प्रयोग करेंगे। इनमें 1 करोड़ 98 लाख 35 हजार 325 पुरुष, 1 करोड़ 76 लाख 77 हजार 219 महिलाएं और 758 थर्ड जेंडर मतदाता शामिल हैं। मतदान के लिए कुल 45,341 बूथ बनाए गए हैं, पहले चरण में महागठबंधन के मुख्यमंत्री पद के उम्मीदवार तेजस्वी यादव, उपमुख्यमंत्री सम्राट चौधरी और विजय सिन्हा, लोकगायिका मैथिली ठाकुर अन्य शामिल हैं। वहीं, प्रचार के दौरान विपक्षी नेताओं के खिलाफ विवादित बयान देने को लेकर केंद्रीय मंत्री एवं जदयू नेता राजीव रंजन सिंह उर्फ

● 121 सीट पर कल होगा मतदान, ललन सिंह का विवादित बयान वाीडियो वायरल



बूथ के लिए रवाना होते पोलिंग पार्टी के सदस्य।

ललन सिंह के खिलाफ मंगलवार को एक प्राथमिकी दर्ज की गई। सिंह तब एक नए विवाद में फंस गए जब एक वीडियो सामने आया, जिसमें वह राजग समर्थकों से कथित तौर पर कह रहे कि मतदान के दिन विपक्षियों को घर से बाहर नहीं निकलने देना है।

## जंगलराज वालों की होगी बुरी हार

नई दिल्ली, एजेंसी

प्रधानमंत्री नरेन्द्र मोदी ने मंगलवार को कहा कि बिहार की जनता ने मन बना लिया है कि वह राष्ट्रीय जनतांत्रिक गठबंधन (राजग) के पिछले 20 वर्षों के जीत के रिकॉर्ड को तोड़ेगी, जबकि राज्य में जंगल राज के समर्थक लोगों को सबसे बुरी हार का सामना करना पड़ेगा। मोदी ने कहा कि वह बिहार में रैलियों को संबोधित कर रहे हैं और हर रैली लोगों की भागीदारी के लिहाज से पिछली रैली का रिकार्ड तोड़ रही है, जिसमें महिलाएं बड़ी संख्या में शामिल हो रही हैं।

मोदी ने नमो ऐप के जरिये बिहार में भाजपा-राजग की महिला कार्यकर्ताओं को संबोधित करते हुए कहा, बिहार भाजपा की महिला कार्यकर्ता 'मेरा बूथ, सबसे मजबूत' के संकल्प के

● प्रधानमंत्री बोले- राजग रिकॉर्ड जीत करेगा हासिल, रैली में लोगों की भागीदारी रिकार्ड तोड़ रही, महिलाएं बड़ी संख्या में शामिल हो रही हैं



साथ शानदार काम कर रही हैं। मैं चुनावों पर करीबी नजर रख रहा हूँ और यह स्पष्ट है कि राजग जीत रहा है और वह भारी जीत हासिल करने जा रहा है। इसलिए मुझे जीत पर कोई

संदेह नहीं है, लेकिन (मैं चाहता हूँ कि) अधिक से अधिक मतदान होना चाहिए।" बिहार में राजग के प्रति जबरदस्त उत्साह होने का दावा करने वाली एक भाजपा कार्यकर्ता से बात करते हुए मोदी ने कहा कि उसके शब्द गरीबों, दलितों, महादलितों, पिछड़ों और अति पिछड़ों में व्याप्त भावना को प्रतिध्वनित करते हैं। प्रधानमंत्री ने कहा कि राजग सरकार महिलाओं के जीवन को आसान बनाने और उनका सशक्तीकरण करने के लिए प्रतिबद्ध है। बिहार में विधानसभा चुनाव के लिए दो चरणों में छह और 11 नवंबर को मतदान होगा, जबकि वोटों की गिनती 14 नवंबर को की जाएगी। विपक्षी गठबंधन इंडिया ने बिहार चुनाव में राजद नेता और लालू के बेटे तेजस्वी यादव को अपना मुख्यमंत्री पद का उम्मीदवार घोषित किया है।

## बिहार में अब लालटेन का अंधेरा नहीं, एलईडी की रोशनी है : योगी

पटना, एजेंसी

बिहार विधानसभा चुनाव के पहले चरण के प्रचार अभियान में मंगलवार को मुख्यमंत्री योगी ने एनडीए के समर्थन में रोड शो और जबरदस्त जनसभाएं करके इंडी गठबंधन के नेताओं जमकर निशाना साधा। योगी ने कहा कि एनडीए सुशासन और विकास की पहचान है, जबकि आरएलडी और कांग्रेस जंगलराज और गुंडाराज की पहचान हैं। बिहार में अब लालटेन का अंधेरा नहीं, एलईडी की रोशनी है।

योगी ने दरभंगा में रोड शो करने के साथ लखीसराय, बैकुंठपुर और मोहिउद्दीननगर को विधान सभा क्षेत्र में जनसभाओं को संबोधित किए। लखीसराय में एनडीए प्रत्याशी एवं बिहार के उपमुख्यमंत्री विजय कुमार सिन्हा के समर्थन में योगी ने कहा कि 1990 से 2005 तक का दौर बिहार



बैकुंठपुर विधान सभा क्षेत्र में सीएम योगी।

के इतिहास का सबसे काला अध्याय था। वंशवाद और परिवारवाद ने बिहार की पहचान को धूमिल किया। जो खानदानी लखीसराय, बैकुंठपुर और मोहिउद्दीननगर को विधान सभा क्षेत्र में जनसभाओं को संबोधित किए। लखीसराय में एनडीए प्रत्याशी एवं बिहार के उपमुख्यमंत्री विजय कुमार सिन्हा के समर्थन में योगी ने कहा कि 1990 से 2005 तक का दौर बिहार

### बीफ न्यूज

#### हिंदुजा समूह के चेयरमैन गोपीचंद का निधन

नई दिल्ली। जाने-माने उद्योगपति और हिंदुजा समूह के चेयरमैन गोपीचंद पी हिंदुजा का लंदन में निधन हो गया है। उनके परिवार के करीबी सूत्रों ने यह जानकारी दी। वह 85 वर्ष के थे। उद्योग जगत में 'जीपी' के नाम से मशहूर गोपीचंद पी हिंदुजा पिछले कुछ सप्ताह से अस्वस्थ थे। हिंदुजा परिवार की दूसरी पीढ़ी के गोपीचंद ने मई 2023 में अपने बड़े भाई श्रीचंद के निधन के बाद समूह के चेयरमैन का पद संभाला था। उनके परिवार में पत्नी सुनीता, पुत्र संजय और धीरज और पुत्री रीता हैं।



#### टीसी पर प्रतिहस्ताक्षर की आवश्यकता नहीं

नई दिल्ली। सीबीएसई ने सभी स्कूलों को निर्देश दिया है कि वे स्थानांतरण प्रमाणपत्र (टीसी) पर प्रतिहस्ताक्षर के लिए कोई भी अनुरोध मुख्यालय या क्षेत्रीय कार्यालय को नहीं भेजें। बोर्ड पहले ही सीबीएसई-बैंगलूर किसी स्कूल से दूसरे स्कूल में स्थानांतरण प्रमाणपत्र पर प्रतिहस्ताक्षर की प्रक्रिया को बंद कर चुका है। मुख्यालय को अब भी स्थानांतरण प्रमाणपत्रों पर प्रतिहस्ताक्षर के लिए अनुरोध प्राप्त हो रहे हैं।

## ऑनलाइन गेमिंग : सुप्रीम कोर्ट ने केंद्र से मांगा विस्तृत जवाब

नई दिल्ली, एजेंसी

उच्चतम न्यायालय ने ऑनलाइन गेमिंग कानून को चुनौती देने वाली याचिकाओं पर मंगलवार को केंद्र से विस्तृत जवाब दाखिल करने को कहा। शीर्ष अदालत ऑनलाइन गेमिंग कानून को चुनौती देने वाली विभिन्न स्थानांतरित याचिकाओं पर सुनवाई कर रही थी।

पीठ ने कहा, हम चाहते हैं कि केंद्र की ओर से पेश अतिरिक्त सॉलिसिटर जनरल मुख्य याचिका पर भी एक व्यापक जवाब दाखिल करें। पीठ ने कहा कि याचिकाकर्ताओं की ओर से पेश वकीलों को जवाब की प्रति पहले ही दे दी जाए और अगर वे कोई प्रत्युत्तर दाखिल करना चाहते हैं, तो वे जल्द से जल्द ऐसा कर सकते हैं। पीठ ने मामले की सुनवाई 26 नवंबर के लिए स्थगित कर दी। न्यायमूर्ति जेबी पारदीवाला और न्यायमूर्ति केवी विश्वनाथन की पीठ को सूचित किया गया कि केंद्र ने याचिकाओं में किए गए अंतरिम अनुरोध पर अपना जवाब दाखिल कर दिया है। इस मामले में पेश हुए वरिष्ठ अधिवक्ता सीए सुंदरम ने पीठ को बताया कि ऑनलाइन गेमिंग एक महीने से अधिक समय से पूरी तरह बंद है। सुनवाई के दौरान एक अधिवक्ता ने पीठ को बताया कि इस मामले में एक नई रिट याचिका दायर की गई है, पर उसे सुनवाई के लिए सूचीबद्ध नहीं किया गया। अधिवक्ता ने कहा, वह (याचिकाकर्ता) एक शतरंज खिलाड़ी है और यह उसकी आजीविका का साधन है। वह एक ऐप भी लॉन्च करने वाला था। न्यायमूर्ति पारदीवाला ने कहा, भारत एक अजीब देश है। याचिकाकर्ता एक खिलाड़ी है। वह खेलना चाहते हैं। यह उनकी आय का एक मात्र स्रोत है और

● कानून को चुनौती देने वाली याचिकाओं पर चल रही सुनवाई



#### सामाजिक और ई-स्पोर्ट्स की आड़ में संचालित होने वाले गेम पर सुनवाई 26 को

पीठ ने कहा कि एक अलग याचिका, जिसमें सरकार को ऑनलाइन जुआ और रूबेराजी मंचों पर प्रतिबंध लगाने के निर्देश देने का अनुरोध किया गया था और जो सामाजिक और ई-स्पोर्ट्स गेम की आड़ में संचालित होते हैं, उन पर भी 26 नवंबर को सुनवाई की जाएगी। शीर्ष अदालत ने सोमवार को सेंटर फॉर अकाउंटेबिलिटी एंड सिस्टमिक रैज और शीर्ष तिवाड़ी द्वारा दायर याचिका पर केंद्र से जवाब मांगा था। याचिकाकर्ताओं का तर्क है कि यह अधिनियम न्यायिक रूप से मान्यता प्राप्त कौशल-आधारित खेलों पर भी पूर्ण प्रतिबंध लगाता है, जो संविधान के अनुच्छेद 19(1)(जी) का उल्लंघन है।

इसलिए वह कार्यवाही में शामिल होना चाहते हैं। अधिवक्ता ने कहा कि याचिकाकर्ता कंपनियों की ओर से आयोजित ऑनलाइन टूर्नामेंट में भाग लेते हैं और वह भागीदारी शुल्क भी देते हैं। पीठ ने कहा उनकी याचिका को भी लंबित याचिकाओं के साथ संलग्न किया जाए।

## 13 वर्ष से फरार अवर अभियंता गिरफ्तार

राज्य ब्यूरो, लखनऊ

अमृत विचार : सरयू ड्रेनेज खंड प्रथम, गोंडा में फर्जी कोटेशन के आधार पर सीमेंट आपूर्ति के नाम पर हुए 83 लाख 54 हजार 500 रुपये के घोटाले का आरोपी अवर अभियंता (जेई) हरदत्त मिश्रा आखिरकार ईओडब्ल्यू (आर्थिक अपराध अनुसंधान संगठन) के हथिय चढ़ गया। आरोपी को सोमवार को गिरफ्तार किया गया। ईओडब्ल्यू अधिकारियों के अनुसार, सरयू ड्रेनेज खंड प्रथम के तत्कालीन

● सरयू ड्रेनेज खंड प्रथम, गोंडा में फर्जी कोटेशन पर सीमेंट आपूर्ति का मामला

● 83.54 लाख के घोटाले के आरोपी हरदत्त मिश्रा को ईओडब्ल्यू ने दबोचा

अधिकारियों ने फर्मी से मिलीभगत कर बड़े पैमाने पर भ्रष्टाचार किया था। पर्याप्त सीमेंट स्टॉक उपलब्ध होने के बावजूद फर्जी तरीके से प्रेम इंटरप्राइजेज (फैजाबाद) और द्विवेदी कंस्ट्रक्शन (गोंडा) के नाम पर 10,820 बोरी सीमेंट की आपूर्ति दिखाई गई। इस फर्जी आपूर्ति के आधार पर 83,54,500

रुपये का गबन किया गया। विभागीय जांच में घोटाले का खुलासा होने के बाद वर्ष 2012 में गोंडा नगर कोतवाली में रिपोर्ट दर्ज की गई थी। इसके कुछ समय बाद जांच को ईओडब्ल्यू के हवाले कर दिया गया। रविवार को टीम ने फरार चल रहे तत्कालीन जेई हरदत्त मिश्रा को सरोजनीनगर, लखनऊ से गिरफ्तार कर लिया। आरोपी मूल रूप से औद्योगिक नगर, छाबीना (प्रयागराज) का निवासी है। ईओडब्ल्यू की टीम अन्य आरोपियों की तलाश में लगातार दबिश दे रही है।

कवायद

उत्तर प्रदेश में हुई वोटर लिस्ट के विशेष गहन पुनरीक्षण की शुरुआत, फील्ड में निकलने से पहले बीएलओ को अफसरों ने सौंपे बस्ते

## एसआईआर के पहले ही दिन दिखा देशप्रेम जैसा जज्बा

● घर-घर जाकर गणना प्रपत्र बांटने लगे बीएलओ, नई फोटो लगाने के विकल्प से गदगद दिखे मतदाता

राज्य ब्यूरो, लखनऊ

अमृत विचार : दो दशक बाद मंगलवार से शुरू हुआ वोटर लिस्ट शुद्धिकरण अभियान के दौरान उत्सव सा जोश नजर आया। चुनाव आयोग के कर्मियों में जो आमजन दोनों में देशप्रेम जैसा जज्बा दिखा।

मंगलवार की सुबह प्रदेशभर में फील्ड में उतरने से पहले बूथ लेवल अधिकारी (बीएलओ) के बीच उनके कार्यालयों से बस्ते सौंपे गए। इसी के साथ लखनऊ,



वोटर लिस्ट के विशेष गहन पुनरीक्षण की शुरुआत के पहले दिन दिखा उत्साह।

बरेली, कानपुर, अयोध्या, वाराणसी, गोरखपुर समेत सभी जिलों में वोटर लिस्ट का विशेष गहन पुनरीक्षण (एसआईआर) शुरू हो गया। बीएलओ ने जिस भी दरवाजे पर दस्तक दी, बड़े उत्साह के साथ

मतदाता ने उनका स्वागत कर गणना प्रपत्र प्राप्त किया और उसे भरने की प्रक्रिया गौर से समझी। हालांकि बीएलओ ने भी इस दौरान पूरी सावधानी बरतते हुए प्रपत्र की दो प्रतियां उन्हीं को सौंपी जो सामने आए।

शुद्ध निर्वाचक नामावली-मजबूत लोकतन्त्र, सूत्रवाक्य के साथ मतदाता सूची का विशेष प्रादह पुनरीक्षण अभियान शुरू हो गया है। इस दौरान चार दिसम्बर तक बीएलओ घर-घर जाएंगे और मतदाताओं की पी-ट्रिड गणना प्रपत्र (एन्सुरेशन फॉर्म) उपलब्ध करवाएंगे। मतदाता, गणना प्रपत्र की दोनों प्रतियों को भरें व हस्ताक्षर करें, अपनी नवीनतम फोटो लगाएं। फिर मतदाता, फॉर्म बीएलओ को वापस दें और प्राप्ति रसीद अवश्य लें।

-नवदीप रिणवा, मुख्य निर्वाचन अधिकारी

इससे संदेश गया कि केवल नाम गिनाकर प्रपत्र प्राप्त नहीं किए जा सकते। खास करके। ताजा कवायद में नई फोटो चस्पा भी परिवार में वर्ष 2003 में वोटर लिस्ट के शामिल वोटर्स हैं, उनकी संख्या में बढ़ोतरी

या कमी तो नहीं हुई। दरअसल, हाल ही में 18 वर्ष की आयु पूरे करने वाले और ब्याह के बाद नयी बहू के घर आने की सूचना फार्म में इंगित करनी होगी। वहीं, अगर किसी मतदाता की मृत्यु हो गई हो तो भी इसकी सूचना दर्ज करानी होगी। वहीं, घर से सुदूर जाकर बस जाने अथवा नौकरी करने वाले सदस्य को भी स्थान विशेष यानि किसी एक स्थान से ही फार्म की औपचारिकताएं भरनी होगी। इसमें आमजन को विशेष सतर्कता बरतनी होगी कि वह दो स्थानों पर अपने बाबत सूचनाएं न दर्ज कराएं। ताजा कवायद में नई फोटो चस्पा करने का भी विकल्प है, जिसको लेकर मतदाता गदगद हैं।

तकनीकी सुधार के चलते 8 से 11 नवंबर तक रहेगी बंद

में तकनीकी उन्नयन, सुरक्षा सुधार और डेटा एकीकरण कार्य किए जा रहे हैं। महानिरीक्षक निबंधन नेहा शर्मा के अनुसार, यह अस्थायी बंदी नागरिक सुविधा के दृष्टिगत है। कार्य पूरा होने के बाद पोर्टल और अधिक पारदर्शी व उपयोगकर्ता-हितैषी बनाया जाएगा।

## प्रदेश में चार दिन तक बंद रहेगी ऑनलाइन रजिस्ट्री

लखनऊ। प्रदेश में भूमि और भवन की ऑनलाइन रजिस्ट्री चार दिनों के लिए बंद रहेगी। इस संबंध में स्टॉप एवं पंजीकरण विभाग ने मंगलवार को शासनादेश जारी किया है। इसके अनुसार, आठ नवंबर से 11 नवंबर तक ई-रजिस्ट्री पोर्टल पर किसी भी प्रकार की पंजीकरण प्रक्रिया, प्रविष्टि या स्वीकृति नहीं की जा सकेगी। शासनादेश में स्पष्ट किया गया है कि विभाग के सर्वर और सॉफ्टवेयर

यह कमी तो नहीं हुई। दरअसल, हाल ही में 18 वर्ष की आयु पूरे करने वाले और ब्याह के बाद नयी बहू के घर आने की सूचना फार्म में इंगित करनी होगी। वहीं, अगर किसी मतदाता की मृत्यु हो गई हो तो भी इसकी सूचना दर्ज करानी होगी। वहीं, घर से सुदूर जाकर बस जाने अथवा नौकरी करने वाले सदस्य को भी स्थान विशेष यानि किसी एक स्थान से ही फार्म की औपचारिकताएं भरनी होगी। इसमें आमजन को विशेष सतर्कता बरतनी होगी कि वह दो स्थानों पर अपने बाबत सूचनाएं न दर्ज कराएं। ताजा कवायद में नई फोटो चस्पा करने का भी विकल्प है, जिसको लेकर मतदाता गदगद हैं।







**काम दमदार  
डबल इंजन सरकार**



न्यूज़ ब्रीफ

**ट्रैक्टर ट्रॉली से गिरा युवक, थमीं सांसें**  
कानपुर देहात। रूरा थाना क्षेत्र के काशीपुर गांव में मंगलवार सुबह करीब 10 बजे लालाराम का पुत्र सुशील कुमार (20) ट्रैक्टर ट्रॉली पर खेत जा रहा था। गड्ढे में वह उछला और नीचे आ गिरा, जिससे सिर में गहरी चोट लगी। उसे रूरा सीएचसी ले गए, जहां डॉक्टर ने मृत घोषित कर दिया। एसआई रामवीर सिंह ने बताया कि शव पोस्टमार्टम के लिए भेजा है।

**युवक का मोबाइल फोन छीन भागे लुटेरे**  
शिवली। लखनऊ में सत्संग कर सोमवार की सुबह 4 बजे कार से पवन मिश्रा घर गहलौ जहीं लौट रहे थे। शिवली से दो किलोमीटर दूर बंबे के पास उनकी कार अचानक बंद हो गई। थाना प्रभारी प्रवीण कुमार यादव ने बताया कि वह कार का बोनट खोलकर मोबाइल से उसे देखने लगे। इसी बीच अचानक से पैदल तीन युवक आ गए। और मोबाइल छीन कर भाग निकले। पुलिस ने कुछ लोगों को पूछताछ के लिए उतारया है। इससेक्टर ने बताया कि छिन्नी करने वाले तीन अज्ञात युवकों को खिलाफ रिपोर्ट दर्ज की गई है।

**दशहरी गांव में गंगा उत्सव की धूम**  
कानपुर देहात। मंगलवार को जिला गंगा समिति की ओर से ग्राम पंचायत अकना के दशहरी गांव में गंगा उत्सव का आयोजन हुआ। अध्यक्षता प्रधान मोहिनी देवी ने की। मुख्य अतिथि के रूप में पिछड़ा वर्ग मंचों के जिलाध्यक्ष साकेत पाल, विशिष्ट अतिथि उप जिला प्रभारी अधिकारी अपूर्वा पांडेय एवं वनाधिकारी इस्तेकार अहमद रहे।

सामूहिक विवाह के लिए करें आवेदन

कानपुर देहात। मुख्यमंत्री सामूहिक विवाह योजना में जनपद में 470 जोड़ों के विवाह का लक्ष्य तय हुआ है। वैवाहिक कार्यक्रम इसी माह से होंगे। इसमें ब्लाक खण्ड/नगर निकायों के जोड़ों को सम्मिलित किया जाएगा। प्रत्येक जोड़े पर एक लाख रुपये की धनराशि खर्च होगी। इसमें धनराशि 25 हजार की उपहार स्वरूप सामग्री प्रदान की जाएगी। जनपद के अधिक से अधिक पात्र आवेदक इस योजना का लाभ लेने के लिए वेबसाइट पर ऑनलाइन आवेदन कर सकते है।

संघर्ष समिति गठित कर लड़ेंगे लड़ाई

कानपुर देहात। माती कांढरी में वकीलों के बैठने की उचित व्यवस्था न होने पर जिला बार एसोसिएशन ने बैठक में रणनीति बनाई। एक सप्ताह में चैबर संघर्ष समिति का गठन किए जाने की घोषणा की गई है। बैठक की अध्यक्षता एसोसिएशन के अध्यक्ष मुलायम सिंह यादव ने की। बैठक में वरिष्ठ अधिवक्ता जितेंद्र प्रताप सिंह चौहान ने कहा कि चरणबद्ध आंदोलन होगा। संचालन महामंत्री धनराम सिंह राठौर ने किया। रमेश चंद्र सिंह गौर, जितेंद्र बाबू, बलराम, विश्वनाथ सिंह, अभिषेक सविता आदि रहे।

रमऊ में 15 लाख से बनेगी बारातशाला

राजपुर। ग्राम पंचायत रमऊ में मुख्यमंत्री पंचायत पुरस्कार की 15 लाख रुपये की राशि से बारातशाला बनेगी। राष्ट्रीय पंचायतीराज प्रधान संगठन के प्रवेश महासचिव दिशा मिश्रा ने ग्राम प्रधान जमाल अहमद के साथ भूमि पूजन के बाद फावड़ा चलाकर निर्माण का शुभारम्भ किया। ग्राम प्रधान जमाल अहमद ने अमृत सरोवर, अमृत ग्राम वन, सोख पिट, प्लांटिक संग्राहलय, रेन वॉटर हार्वैस्टिंग, अमृत वाटिका, आपन जिम, देहली मार्ट, योगा पार्क, वास्केट बॉल मैदान, आयुष्मान केन्द्र के अलावा प्राइमरी स्कूल के दिव्यांग शौचालय, आंगनवाड़ी का लर्निंग लैब, प्राइमरी विद्यालय में चाइल्ड फ्रेंडली शौचालय, बच्चों के लिए झूले, इंटर लॉकिंग, मॉडल राशन शोप, अर्योप्टि स्थल व हाईटेक पंचायत सचिवालय के काम कराए हैं, जिस पर मुख्यमंत्री पंचायत पुरुरस्कार का सम्मान मिला है।

सुविधाएं देने को शुरु हुई अमृत योजना

कानपुर देहात। भारत सरकार ने अमृत (अटल मिशन फार रिजुनेवेशन एण्ड अर्बन ट्रांसफार्मेशन) योजना शुरु की है। योजना में नगरीय परिवार को जलपूर्ति सीवरेंज कनेक्शन, हरित क्षेत्रों-पाकों का विकास कर मूलभूत सुविधाएं दी जाएंगी। जिन क्षेत्रों में जलपूर्ति नहीं थी, वहां पाइप लाइन के जरिर जलपूर्ति की सुविधा दी जा रही है। सीवर लाइन बिछाकर सीवरेंज की व्यवस्था का जा रही है। जलभराव व वर्षा जल निकासी, नालियों/नालों का निर्माण व जीर्णोद्धार कराया जा रहा है। शहरी क्षेत्र में चौराहों के चौकीकरण के साथ कूड़ादान की व्यवस्था, पाकों एवं हरित स्थलों का निर्माण, जीर्णोद्धार आदि कराया जा रहा है।

सांसद और पूर्व सांसद में झड़प, चढ़ाई बाहें

माती जिला मुख्यालय में दिशा की बैठक के दौरान तकरार के साथ हंगामा, बतौर अध्यक्ष भोले सिंह ने स्थगित की बैठक



मंगलवार को दिशा की बैठक के दौरान आमने-सामने आए सांसद और पूर्व सांसद।



हंगामा होने पर कुर्सियां छोड़कर खड़े हो गए समिति के सदस्य और अधिकारी।

कार्यालय संवाददाता, कानपुर देहात

**अमृत विचार:** जिला विकास समन्वय एवं निगरानी समिति (दिशा) की बैठक में सांसद देवेन्द्र सिंह भोले और पूर्व सांसद अनिल शुक्ला वारसी के बीच तीखी झड़प हुई। आरोप-प्रत्यारोप के बीच दोनों ने बाहें चढ़ा लीं। धक्का-मुक्की और मारपीट तक की नौबत आ गई। सदन में मौजूद अधिकारी और दिशा के सदस्य नजारा देख अवाक रह गए। डीएम और एसपी ने किसी तरह बीच-बचाव कर हालात को काबू में किया। हंगामे के बाद बैठक स्थगित कर दी गई। बतौर दिशा के अध्यक्ष सांसद देवेन्द्र सिंह भोले ने कहा कि भारत सरकार को चिढ़ी लिखेंगे और अगली बैठक में केंद्र सरकार का प्रतिनिधि बुलाएंगे।

जिला विकास समन्वय एवं निगरानी समिति की बैठक के लिए जिला मुख्यालय पर शुरू से ही गहमा-गहमी का माहौल था। विधायक प्रतिनिधि के रूप में बैठक में पहुंचे पूर्व सांसद अनिल शुक्ला वारसी ने समिति के नए सदस्यों

● **पूर्व सांसद अनिल शुक्ल वारसी ने सांसद भोले पर लगाया गुंडों को दिशा का सदस्य बनाने का आरोप**

● **जिलाधिकारी और पुलिस कप्तान के समझाने-बुझाने पर सामान्य हुए हालात, अफसर सन्न रहे**

‘कानपुर देहात में मुझसे बड़ा कोई बदमाश नहीं’

■ प्रेस ब्रीफिंग के दौरान सांसद भोले सिंह का गुस्सा जुबान पर आ गया। उन्होंने कहा कि मुझे धमकी दी जा रही है, लेकिन वह जान ले कि मुझसे बड़ा कोई बदमाश कानपुर देहात में नहीं है। हिस्ट्रीशीटर हूं। हालांकि बाद में सांसद ने अपनी बात बदली और बोले, कागज और कलम पुलिस की है, जिसे चाहे बदमाश बना दे। सरकार ऐसे मामलों को खत्म कर देती है। सांसद ने वारसी पर चुनावों के समय माहौल खराब करने का भी आरोप लगाया और कहा कि वे फायदे के लिए परशुराम महासभा बनाते हैं।

के नामों पर आपत्ति जताई। उन्होंने आरोप लगाया कि दिशा के चेयरमैन ने मनमानी करते हुए सदस्यों के नाम तय कराए। गुंडे किस्म के लोग बिठाकर अपमानित कराते हैं। जबनर मुकदमे लिखाते हैं। फैक्ट्री वालों को टारगेट करते हैं। इसके बाद इनके लोग वहां जाकर वसूली करते हैं।

बैठक में पूर्व सांसद ने अकबरपुर के मिर्जा तालाब, रनियां की एक डिस्ट्रिब्यूट्री यूनिट और एक सड़क के निर्माण का जिक्र करते हुए सांसद पर सीधा हमला बोला। कहा कि

सांसद काम नहीं करने देते। वारसी के आरोपों के बीच गहमा-गहमी शुरू हो गई। सांसद देवेन्द्र सिंह भोले भी खड़े हो गए। तकरार बढ़ी तो सांसद ने भी खूब खरी खोटी सुनाई। सदन में अफरा-तफरी मच गई। सदस्य कुर्सियों से उठ गए। हालांकि कोई बीच में नहीं आया। हालात बिगड़ने और धक्का-मुक्की के साथ मारपीट की नौबत देख अफसरों को पसीना आ गया।

बैठक में मौजूद डीएम कपिल सिंह और एसपी श्रद्धा नरेंद्र पांडेय दोनों नेताओं के समझाने-बुझाने की

आपस में ही टकरा रहे सरकार के डबल इंजन

■ जिला विकास समन्वय एवं निगरानी समिति की बैठक में हुए घटनाक्रम पर समाजवादी पार्टी के जिलाध्यक्ष अरुण यादव ‘बलू राजा’ ने चुटकी ली। उन्होंने कहा कि डबल इंजन सरकार के दोनों इंजन आपस में टकरा रहे हैं। एक राज्य का डिब्बा है तो दूसरा केंद्र का। बैठक में विकास की कोई बात नहीं हुई। सोचने वाली बात है कि डिब्बे का क्या होगा, जिसमें पब्लिक बैटी है। 2027 में सपा की सरकार आएगी और अखिलेश यूपी के सीएम होंगे।



अरुण यादव उर्फ बलू राजा जिलाध्यक्ष सपा।

कोशिश की। काफी देर बाद हालात सामान्य हुए। हंगामे और शोर-शराबे के बीच दिशा के अध्यक्ष के तौर पर सांसद देवेन्द्र सिंह भोले ने बैठक स्थगित किए जाने की घोषणा कर दी। उन्होंने कहा कि अगली बैठक की तिथि बाद में तय होगी। उन्होंने यह भी कहा कि आज के घटनाक्रम के बारे में भारत सरकार को पत्र लिखेंगे और मांग करेंगे कि अगली बैठक केंद्र सरकार के प्रतिनिधि की मौजूदगी में कराई जाए।

**सड़क पर आ सकती दोनों की सियासी जंग:** जिले के

सांसद देवेन्द्र सिंह भोले और पूर्व सांसद अनिल शुक्ल वारसी के बीच सियासी रतबे की जंग काफी समय से चल रही है। अलग-अलग मामलों को लेकर दोनों में जुबानी जंग छिड़ी रहती है। बीते दिनों बदलापुर में सड़क निर्माण के विवाद से दरार और बढ़ गई। कोतवाली इंस्पेक्टर को हटवाने के लिए राज्यमंत्री प्रतिभा शुक्ला धरने पर बैठीं। पूर्व सांसद वारसी ने तो यहां तक कहा था कि वह भोले सिंह को सांसद नहीं मानते। यह लड़ाई सड़क पर आ सकती है।

रनियां की प्लास्टिक फैक्ट्री में आग ने छीन लिया मजदूरों का रोजगार

संवाददाता, रनियां

**अमृत विचार:** सोमवार को रायपुर की प्लास्टिक फैक्ट्री में लगी भीषण आग में लगभग सब-कुछ जलकर खाक हो गया। फैक्ट्री प्रबंधन का तो हाल खराब है जब कि यहां पर काम करने वाले मजदूरों व उनके परिवार के सामने रोजी-रोटी का संकट खड़ा हो गया है। इधर, अग्निशमन विभाग द्वारा प्रबंधन को नोटिस जारी कर 15 बिंदुओं पर जवाब मांगा है।

सोमवार को रायपुर स्थित प्रियांशु इंडस्ट्रीज में संदिग्ध परिस्थितियों में आग लग गई थी। आग इतनी विकराल थी कि अग्निशमन विभाग को यहां 7 दमकल गाड़ियों को आग बुझाने में लगाया गया था। सुबह साढ़े छह बजे लगी आग को बुझाने में दमकल को जहां सात घंटे का समय लगा था, तो उसके बाद भी फैक्ट्री कर्मियों ने देर शाम तक सुलग रही आग पर पानी डाला गया। भीषण अग्निकांड में फैक्ट्री पूरी तरह से जलकर खाक हो गई और लोहे का टीनशैड, मशीनें, प्लास्टिक दाना, तैयार माद जलकर राख के ढेर में बदल गया। मंगलवार को फैक्ट्री के मालिक सुरेंद्र सिंह रनियां पहुंचे तो उनकी आंखों में आंसू बह रहे थे।

काम करने वाले मजदूरों भी काफी मायूस नजर आ रहे थे।

● **नए सिर से रोजी-रोटी की तलाश में जुटने को मजबूर मजदूर**



सोमवार को आग लगने से जलकर पूरी तरह बर्बाद हो गई फैक्ट्री।

अमृत विचार

बिना एनओसी संचालित हो रहीं 80% फैक्ट्रियां

रनियां, जैनपुर सहित जिले में स्थापित औद्योगिक इकाइयों में हर साल आगजनी की घटनाओं में करोड़ों रुपए की संपत्ति जलकर खाक हो रही है और मजदूरों की मौत भी। बावजूद इसके न तो फैक्ट्री मालिक नियमों का पालन करना चाहते हैं और न ही मानकों का ध्यान। जिले में आज भी लगभग 80 प्रतिशत फैक्ट्रियां बिना फायर एनओसी के संचालित हैं। पिछले साल सितंबर महीने में खान चंद्र पुर की एक गढ़ा फैक्ट्री में हुए भीषण अग्निकांड में पांच मजदूरों की मौत हो गई थी, उसके बाद डीएम के कड़े निर्देश पर अग्निशमन विभाग ने थोड़ा रुख कड़ा किया था लेकिन कुछ दिनों बाद फिर दुर्लमुल रवेया अपनाया जा रहा है।

सुरेंद्र सिंह ने बताया कि अग्निकांड में लगभग चार करोड़ रुपये का नुकसान हो गया है। दोबारा फैक्ट्री शुरू करने में लगभग छह माह का समय लगेगा। दूसरी तरफ, बताया गया कि फैक्ट्री बिना फायर एनओसी के संचालित थी। यह बात स्वयं विभागीय अधिकारियों ने बताई थी।

अब अग्निशमन विभाग द्वारा प्रबंधन को नोटिस जारी कर 15 बिंदुओं पर जवाब मांगा गया है। इस संबंध में प्रभारी अग्निशमन अधिकारी कपिल चाहर ने बताया कि वह इसकी जांच कर रहे हैं। फैक्ट्री को बीते 10 अक्टूबर को भी नोटिस जारी कर एनओसी लेने को कहा गया था।

आमने-सामने टकराईं बाइकें, एक की मौत

संवाददाता, रसूलाबाद

**अमृत विचार:** मंगलवार को रसूलाबाद बिसधन रोड पर साधना पैलंस के निकट दो बाइकों की आमने-सामने जोरदार टक्कर हो गई। जिसमें दोनों बाइक सवार गंभीर रूप से घायल हो गए। घटना की सूचना का अवधेश राजपूत।

पाकर पुलिस मौके पर पहुंची और घायलों को अस्पताल ले गई जहां घायलों में एक को अस्पताल में मृत बताया गया। दूसरे की गंभीर दशा के चलते उसे हेलट कानपुर रेफर किया गया है।



हादसे में युवक की मौत के बाद रोती-बिलखती परिवार की महिलाएं।

अमृत विचार

मंगलपुर थाना क्षेत्र के दत्तपुर झींझक निवासी अवधेश उर्फ लल्लू राजपूत (40) पुत्र श्रीकिशन राजपूत अपनी ससुराल लुधौरा से वापस अपने गांव जा रहे थे। दूसरी तरफ, मेघजाल थाना रसूलाबाद निवासी विक्रम 25 पुत्र चक्रपाल बाइक से अपने गांव जा रहा था।

कार की टक्कर से किशोर की मौत, लगाया जाम

रनियां। मैथा रोड पर करबक गांव के पास साइकिल से घर लौट रहे किशोर को पीछे से तेज रफ्तार कार ने टक्कर मार दी। अस्पताल में डॉक्टर ने उसे मृत घोषित कर दिया। परिजनों ने शव के साथ सड़क पर जाम लगा दिया। अधिकारियों ने लोगों को समझा कर शांत किया।

करबक के दीपू कठेरिया का पुत्र यश बाबू (13) मंगलवार की शाम परसौली चौराहे सब्जी लेने

गया था। लौटते समय तेज रफ्तार कार ने टक्कर मार दी, जिससे यश गंभीर रूप घायल हो गया। कार का चालक भाग निकला। परिजन उसे रनियां के निजी अस्पताल लाए, जहां डाक्टर ने मृत घोषित कर दिया। परिजनों ने शव सड़क पर रखकर जाम लगा दिया। मां रानी बिलखती रही। इंस्पेक्टर शिवनारायण सिंह और वहां से गुजर रहे मैथा एसडीएम राकुकुमार पांडेय ने समझाया।

सांसद भोले बोले, भारत सरकार ने तय किए नाम

■ हंगामे के बाद पूर्व सांसद वारसी जिला मुख्यालय से चले गए। सांसद भोले सिंह मौजूद रहे। उन्होंने पूर्व जिलाध्यक्ष और भाजपा नेताओं के साथ प्रेस कॉन्फ्रेंस की। दिशा के नियमों की जानकारी देते हुए बताया कि पांच ग्राम प्रधानों और आरक्षण व्यवस्था के अनुरूप चार नए सदस्य नामित करने की प्रक्रिया पूरी हुई थी। इसके लिए भारत सरकार को पत्र लिखा गया था। नाम वहां से तय होकर आए हैं।



गुंडों को बिठाकर बोले कराते टारगेट: वारसी

■ जिला मुख्यालय से जाने से पहले पूर्व सांसद अनिल शुक्ला वारसी ने पत्रकारों से कहा कि दिशा के चेयरमैन देवेन्द्र सिंह भोले अपने चार-पांच गुंडों को बैठक में बिठाकर लोगों को टारगेट करते हैं। उन्होंने सही आवाज उठाने वालों की बेइज्जती कराने का आरोप लगाया। कहा कि सबको परेशान करते हैं और फर्जी मुकदमे लगावते हैं। फैक्ट्री वालों को टारगेट करते हैं, फिर वहां जाकर वसूली करते हैं।



7 को रसूलाबाद में लगेगा रोजगार मेला

कानपुर देहात। जिला सेवायोजना अधिकारी ने बताया कि जिला सेवायोजन कार्यालय की ओर से पुरुष-महिला बेरोजगारों के लिए 7 नवंबर को राजकीय औद्योगिक प्रशिक्षण संस्थान रसूलाबाद में रोजगार मेला लगेगा, जिसमें कंपनियों के प्रतिनिधि आएंगे।

मेले में आईटीआई, डिप्लोमा, स्नातक उत्तीर्ण अभ्यर्थी भाग ले सकते हैं। अभ्यर्थी अपने शैक्षिक प्रमाण-पत्र तथा बायोडेटा की छाप प्रति लेकर आएंगे। सेवायोजन विभाग के पोर्टल जॉब सीकर पर पंजीयन की व्यवस्था है। अभ्यर्थी अपना पंजीयन करारक सेवायोजन विभाग की कैरियर काउन्सिलिंग, रोजगार मेला, कैम्पस प्लेसमेंट आदि सेवाओं का लाभ उठा सकते हैं।

बाइक फिसली दो भाई घायल

राजपुर। सड़क किनारे फैली बालू में तेज रफ्तार बाइक फिसलने से सगे भाई घायल हो गए। पुलिस ने एंबुलेंस से राजपुर पीएचसी में भर्ती कराया, जहां डाक्टर ने प्राथमिक उपचार के बाद मेडिकल कॉलेज रेफर कर दिया।

औरैया के अजीतमल क्षेत्र के भीखेपुर निवासी रामू (30) अपने छोटे भाई श्यामू (28) के साथ बाइक से घर जा रहा था, तभी अफसरिया गांव के पास सामने से दो ट्रक ओवरटेक करते आए। सड़क किनारे फैली बालू में बाइक अनियंत्रित होकर फिसल गई। इससे दोनों भाई गंभीर रूप से घायल हो गए। पुलिस ने घायलों को एंबुलेंस से राजपुर पीएचसी पहुंचाया, जहां डा. ध्रुव सिंह ने प्राथमिक उपचार के बाद मेडिकल कॉलेज भेज दिया।



जिलाधिकारी ने बैठक में अधिकारियों को जरूरी दिशा-निर्देश दिए।

अमृत विचार

पूणिमा पर घाटों पर तैनात होंगे गोताखोर व नाविक

कार्यालय संवाददाता, कानपुर देहात

● **कार्तिक पूर्णिमा को लेकर डीएम ने कलेक्ट्रेट में तैयारी की समीक्षा की**

प्रकाश व्यवस्था सुचारू रखी जाए तथा प्रत्येक स्थल पर एक जिम्मेदार कार्मिक की इयूटी लगाकर उसका मोबाइल नंबर संबंधित थाना प्रभारी व अधिकारियों को उपलब्ध कराया जाए। अग्निशमन विभाग को आवश्यक उपकरणों एवं संसाधनों के साथ पूरी तत्परता में रहने के निर्देश दिए गए।

उन्होंने नगर निकायों एवं पंचायत राज विभाग को घाटों, सड़कों एवं मेला स्थलों की साफ-सफाई व्यवस्था बनाए रखने, पेयजल की पर्याप्त उपलब्धता सुनिश्चित करने तथा कूड़ा निस्तारण के लिए अतिरिक्त कर्मियों की तैनाती के निर्देश दिए। स्वास्थ्य विभाग को निर्देशित किया गया कि प्रमुख स्नान घाटों व स्थलों पर प्राथमिक चिकित्सा शिविर एवं एम्बुलेंस की व्यवस्था सुनिश्चित करें ताकि किसी भी आकस्मिक स्थिति में तत्काल चिकित्सीय सहायता उपलब्ध कराई जा सके।





शुद्ध न्याय में शुद्ध दया होनी चाहिए,  
न्याय का विरोध करने वाली दया,  
दया नहीं बल्कि क्रूरता है।

-महात्मा गांधी

# अमृत विचार

## कानपुर महानगर

### कानपुर के प्रमुख समाचार

- अधिकारी फोन करते रहे, अभियंताओं ने नहीं उठाया- II
- दरी बिछाई, लाठी खाई, सत्ता आई पर कृपा न पाई- III
- क्यूएस एशिया रैंकिंग्स में सीएसजेएमयू का बेहतर प्रदर्शन-IV

कानपुर, बुधवार 5 नवंबर 2025



## 17.48 करोड़ का पैचवर्क एक माह में ही बर्बाद

जीटी रोड, कालपी रोड समेत कई सड़कों पर किया पैचवर्क उखड़ने लगा, बजरी-गिट्टी सड़क से बाहर आई

कार्यालय संवाददाता, कानपुर

**अमृत विचार।** शहर में प्रमुख सड़कों पर 17.48 करोड़ की लागत से किया गया पैचवर्क एक महीने में ही दगा दे गया। जीटी रोड, कालपी रोड समेत शहर की तमाम खुदी सड़कों पर किया गया पैचवर्क फिर से उखड़ने लगा है। हैलट के पास फिर से बड़े-बड़े गड्ढे हो गए हैं। यहां बजरी सड़क पर उखड़कर बिखर गई है। जीटी रोड पर कई स्थानों पर धूल उड़ने लगी है। पांडु नगर गुरुद्वारा रोड जगह-जगह छलनी है। घंटिया पैचवर्क की वजह से एक बार फिर से शहर की जनता दर्द झेलने को मजबूर हो रही है। इस अनियमितता की लगातार विभागों में शिकायतें जा रही हैं।

शहर की जर्जर सड़कों को गड़गमुक्त करने के लिए शासन ने पीडब्ल्यूडी को 1.94 करोड़ की पहली किस्त जारी की है। पीडब्ल्यूडी के अनुसार मौसम सही होते ही पक्का पैचवर्क शुरू करा दिया जाएगा। नगर निगम ने भी तैयारियां पूरी होने और सड़कें सूखते ही तेजी से पैचवर्क कराने का दावा किया है। बरसात के बाद नगर निगम की 146 सड़कों पर गड्ढे हो गए थे। जिनकी लंबाई 301 किलोमीटर है। इन्हें भरने में 13 करोड़ रुपये नगर निगम



आनंद बाग की सड़क चिंदी-चिंदी हो गई।

अमृत विचार

शहर की सड़क चलने लायक नहीं हैं। बरसात के बाद पैचवर्क जरूर हुआ है, लेकिन थोड़े समय बाद ही उखड़ गया



- रवि यादव

आपने हैलट के सामने सड़क देखी है। कुछ समय पहले ही गड्ढे भरे गए थे फिर से वहां बजरी फेल गई है। लोग दिनभर परेशान हो रहे हैं।



- मुन्ना राय

जीटी रोड की क्या ही कहें, अधूरा पैचवर्क हुआ है। मुख्य मार्ग पर धूल उड़ रही है। एक पट्टी तो पूरी तरह से फिर से खराब हो गई है।



- राजेश यादव

### अधिकारी बोले

नगर निगम ने करीब 13 करोड़ रुपये से अपनी सड़कों की मरम्मत की है। जहां समस्या है वहां जल्द सड़क का निर्माण कराया जाएगा।

- एसएफए जेडी, मुख्य अभियंता, नगर निगम

जीटी रोड पर पैचवर्क कराया गया है। जहां जलभराव हुआ है वहां बजरी उखड़ने की शिकायत है। जानकारी जी जा रही है। दोबारा कार्य होगा।

- अरुण कुमार जयंत, अधिशाषी अभियंता

[www.amritvichar.com](http://www.amritvichar.com)  
पर भी खबरें पढ़ें



जीटी रोड पर फैली बजरी और गिट्टी।

अमृत विचार

## आईआईटी के 'साथी' पर मुफ्त करें ऑनलाइन कोर्स

कार्यालय संवाददाता, कानपुर

● आईआईटी कानपुर ने जेईई तैयारी को दी नई दिशा

### आईआईटी कानपुर ने विकसित किया प्लेटफॉर्म

शिक्षा मंत्रालय द्वारा प्रारंभ और आईआईटी कानपुर द्वारा विकसित साथी प्लेटफॉर्म का उद्देश्य गुणवत्तापूर्ण शिक्षण संसाधनों को सभी तक पहुंचाना है। यह मंच संरचित मार्गदर्शन, विशेषज्ञों द्वारा संचालित सत्र, और डेटा आधारित प्रदर्शन विश्लेषण के माध्यम से विद्यार्थियों को सहायता प्रदान करता है। साथी प्लेटफॉर्म पर जेईई, नीट, सीयूटी, वलैट, आईसीएआर, एसएससी, आरआरबी, और आईबीपीएस जैसी परीक्षाओं के लिए निशुल्क अध्ययन और मूल्यांकन संसाधन उपलब्ध हैं। यह मंच जल्द ही 12 भारतीय भाषाओं में उपलब्ध होगा।

प्लेटफॉर्म के माध्यम से उपलब्ध होगा। इसमें सुबह 10 बजे से शाम 6 बजे तक निशुल्क मेंटरशिप और प्रेरक सत्र भी उपलब्ध होंगे। सभी अध्ययन संसाधन जैसे व्याख्यान, अभ्यास सामग्री और प्रदर्शन रिपोर्ट 'साथी' प्लेटफॉर्म और इसके मोबाइल ऐप एंड्रॉइड व आईओएस दोनों पर उपलब्ध होंगे। कोर्स के लिए <https://satheejee.iitk.ac.in/jee-crash-course-preparation-ya> <https://sathee.iitk.ac.in/> पर जाकर युवा तैयारी कर सकेंगे।

## आधार अपडेट और संशोधन कराने के लिए डाकघरों में भारी भीड़ उमड़ी

कानपुर। शहर में भी एसआईआर (मतदाता सूची का शुद्धिकरण) कार्य आरंभ हो गया है जिसके लिए शहरवासी अपना दस्तावेज दुरुस्त कराने में जुट गए हैं। सबसे ज्यादा आधार ठीक कराने के लिए डाकघरों में लोगों की भीड़ उमड़ी हुई है। मंगलवार को भीड़ प्रधान डाकघर से लेकर शहर के विभिन्न उप डाकघरों में अपना आधार कार्ड लेकर पहुंची। किसी का पता, किसी का नाम गलत, किसी की आयु तो किसी की जन्मतिथि गलत है। प्रवर अधीक्षक डाकघर एमके श्रीवास्तव का कहना है कि कानपुर

नगर के 43 डाकघरों में आधार सेवा केंद्र की सुविधा उपलब्ध कराई गई है। कोई भी जरूरतमंद अपने नजदीकी डाकघर में जाकर आधार से संबंधित सेवाओं का लाभ उठा सकता है। नया आधार कार्ड बनवाना हो या आधार में नाम, पता, जन्मतिथि, मोबाइल नंबर आदि में संशोधन कराना हो या फिर बायोमीट्रिक अपडेट (फिंगर प्रिंट और फोटो) अपडेट कराने के लिये आधार सेवा केंद्र में संपर्क कर सकते हैं। ये सुविधा प्रधान डाकघर नवाबगंज, प्रधान डाकघर कैट, उप डाकघर एनएच रोड पर भी उपलब्ध है।

के साथ साथ गणना के दौरान रहेंगे। इसी प्रकार सभी पार्टियां अपनी बीएलए नियुक्त करेंगी। सपा का दावा है कि उनके मुख्यालय से

**New DASTAK Classes**

**दस्तक, आपके सफलता की**

The classes are known for preparing students for various exams like

**SSC, BANK, UPSI, UPP**

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

**Vikash Pathak**

### सिटी ब्रीफ

## जर्जर मकान के छज्जे से गिरकर युवक की मौत

कानपुर। बादशाहीनाका में जर्जर मकान का छज्जा सहित गिरे युवक की इलाज के दौरान मौत हो गई। कुली बाजार निवासी 35 वर्षीय विवेक चौरसिया बीते रविवार को छज्जे पर खड़ा होकर मोबाइल पर बात कर रहा था, तभी छज्जा सहित गिर पड़ा था। मलबे में दबे युवक को निकालकर परिजनों ने उर्सला में भर्ती कराया था, जहां उसकी मौत हो गई। बड़े भाई नीरज ने बताया कि वह प्राइवेट नौकरी करता था। पिता की कई साल पहले मौत हो चुकी है। परिवार में बुजुर्ग मां हैं। मकान जर्जर होने के कारण कोई छज्जे पर नहीं खड़ा होता था। विवेक को बात करते हुए ध्यान नहीं रहा, जिससे हादसे में उसकी जान चली गई।

## जूही में घरों में आया सीवर का पानी

कानपुर। जूही, राखी मंडी, बिनोवा नगर समेत दर्जनों मोहल्ले में दूषित जलापूर्ति की जा रही है। पार्श्व शालू सुनील कनौजिया ने बताया कि जूही गढ़ा में मेट्रो के कार्य के चलते सड़क धंस गई और सीवर लाइन टूट गई थी। जिसके बाद बड़ी सीवर लाइन चोक हो गई। जिसकी वजह से जगह-जगह सीवर भराव हुआ और तभी से दर्जनों मोहल्ले में दूषित जलापूर्ति हो रही है। बताया कि मेट्रो द्वारा शनिवार की बैठक में एक सप्ताह के अंदर समस्या निस्तारण के लिए कहा है, पार्श्व ने कहा कि यदि एक सप्ताह में समस्या से निजात न मिली तो गंदा पानी अधिकारियों को भेंट करेगे।

## स्टेशन पर आरएमएस में 24 घंटे बुकिंग

कानपुर। कानपुर सेंट्रल स्टेशन के प्लेटफॉर्म नंबर एक पर स्थित रेल डाक सेवा अब 24 घंटे उपलब्ध रहेगी। आप किसी भी समय अपना स्पीड पोस्ट, पार्सल एवं अन्य डाक वस्तुओं की बुकिंग सेवाओं का लाभ उठा सकते हैं। प्रवर अधीक्षक मनोज कुमार श्रीवास्तव ने बताया कि सेंट्रल स्टेशन पर आरएमएस कार्यालय में ये सेवा शुरू कर दी गयी है।

## प्रेमिका के साथ होटल में रुके छात्र ने फांसी लगाई

कार्यालय संवाददाता, कानपुर

**अमृत विचार।** प्रेमिका के साथ हरबंश मोहाल स्थित होटल में ठहरे बीएससी प्रथम वर्ष के छात्र ने फांसी लगाकर जान दे दी। शव फंदे से लटका देख युवती चीख पड़ी और होटल मैनेजर को सूचना दी। खबर पाकर कलक्टरगंज एसीपी व थाने का फोर्स पहुंचा। युवती ने पुलिस को बताया कि वह बाथरूम में नहाने गई थी। निकलने पर शव फंदे से लटक देखा। फॉरेंसिक टीम ने साक्ष्य जुटाए और पुलिस ने फर्रुखाबाद के रहने वाले छात्र के परिजनों को सूचना दी है।

मूलरूप से फर्रुखाबाद के कायमगंज राजेपुर टण्णा मंडल निवासी किसान राजेश यादव का 17 वर्षीय बेटा अनुराग बीएससी प्रथम वर्ष का छात्र और एनसीसी कैडेट था। पिता ने बताया कि अनुराग करीब 10 दिन पहले एनसीसी कैप में हिस्सा लेने शहर आया था। सोमवार को कैप समाप्त हुआ था। कलक्टरगंज एसीपी आशुतोष कुमार के अनुसार होटल में अनुराग के साथ कानपुर देहात की युवती भी थी। सोमवार दोपहर अनुराग उसे होटल ड्रूम इन लाया था। होटल कर्मचारी ने दोनों की आईडी जमा करने के बाद 800 रुपये पहले खंड पर कमरा नंबर 101 दिया था। मंगलवार सुबह 11 बजे होटल के

● फर्रुखाबाद से एनसीसी कैप में आया था बीएससी का छात्र

## छह माह से था प्रेम संबंध

एसीपी ने बताया कि पूछताछ के दौरान युवती के बताया कि वह बाथरूम में नहाने गई थी। अनुराग की चीख सुनकर निकली तो उसे लटकता पाया। उसने बवाने का प्रयास भी किया। युवती भी बीएससी कर रही है। अनुराग के साथ ही तीन साल से एससीसी कैडेट थी। दोनों के बीच छह माह से प्रेम संबंध था। युवती ने बताया कि अनुराग एक दिन और होटल में रुकने के लिए कह रहा था, जिस पर उसने मना कर दिया था। पुलिस के अनुसार परिजनों के तहरीर के आधार पर कार्रवाई की जाएगी।

कमरे से युवती चीखते हुए रिसेप्शन पर पहुंची और उसने कर्मचारियों को बताया कि अनुराग फंदे पर लटका है। सूचना पर पुलिस पहुंची। एसीपी कलक्टरगंज, थाना प्रभारी विक्रम सिंह ने अनुराग को कैपएम में भर्ती कराया, जहां उसे डॉक्टरों ने उसे मृत घोषित कर दिया। इसके बाद अनुराग के परिजनों को खबर दी गई।

कार्यालय संवाददाता, कानपुर

**अमृत विचार।** मुख्य निर्वाचन अधिकारी ने विशेष प्रगाढ़ पुनरीक्षण (एसआईआर) को लेकर दिशा निर्देश जारी किया है कि घर घर गणना के दौरान मतदाताओं से कोई दस्तावेज नहीं लिया जाएगा। बृथ लेवल अधिकारी प्रत्येक घर जाकर निर्वाचकों से गणना प्रपत्र की भरी प्रति प्राप्त करेगा और एक प्रति पावती के रूप में आवेदक को दी जाएगी।

सहायक मुख्य निर्वाचन अधिकारी सुनीता सिंह जारी दिशा निर्देश में कहा है कि घर-घर गणना के दौरान मतदाताओं से कोई दस्तावेज प्राप्त नहीं किया जाएगा। 4 नवंबर से 5 दिसंबर तक एसआईआर होना है, जिसके अंतर्गत 4 नवंबर को पहले दिन बीएलओ को गणना प्रपत्र बांटा गया और दिशा निर्देश जारी

## 7 को बीएनएसडी में वंदे मातरम का सामूहिक गान

कानपुर। भाजपा दक्षिण पार्टी कार्यालय में जिलाध्यक्ष शिवराम सिंह ने पार्टी पदाधिकारियों के साथ बैठक की। उन्होंने बताया कि राष्ट्रीय गीत वंदे मातरम के 150वीं वर्षगांठ पर 7 नवंबर को बीएनएसडी शिक्षा निकेतन में सामूहिक गान करेंगे। लोगों को स्वदेशी उत्पादों को अपनाने की शपथ दिलाई जाएगी। प्रत्येक विधानसभा क्षेत्रों में तिरंगा यात्रा, बाइक रैली एवं प्रभात फेरी निकाली जाएगी। कार्यकर्ता वंदे मातरम् लिखी पट्टिकाएं, 'लेकार्ड' लेकर पद यात्रा करेंगे। विधायकों द्वारा अपने अपने विधानसभा क्षेत्रों के स्कूल, कॉलेज, महाविद्यालय



नवीन नगर उप डाकघर में भीड़।

अमृत विचार

किये गये। मंगलवार को भाजपा, कांग्रेस और सपा पार्टियों के प्रदेश मुख्यालय ने बीएलए के लिए अपने अपने जिलाध्यक्षों को मनोनीत किया है। इसी क्रम में कांग्रेस के नगर अध्यक्ष पवन गुप्ता, नगर ग्रामीण जिलाध्यक्ष संदीप शुक्ला ने बीएलए वन बनने का पत्र जिला

निर्वाचन कार्यालय को सौंपा। भाजपा ने भी अपने बीएलए वन का पत्र सौंप दिया है। कानपुर महानगर कांग्रेस के अध्यक्ष पवन गुप्ता का कहना है कि वे बीएलए वन बन गये हैं, अब सभी बीएलओ के साथ अपना बीएलए नियुक्त करने का काम करेंगे जो बीएलओ

में वंदे मातरम् का सामूहिक गान आयोजित किए जाएंगे। विद्यालयों में निबंध प्रतियोगिता, चित्रकला एवं कविता प्रतियोगिता का आयोजन किया जाएगा। प्रत्येक मंडल स्तर पर वंदे मातरम् सामूहिक गान के कार्यक्रम होंगे। सोशल मीडिया इन्फ्लूएंसर्स, युवाओं, इतिहासकारों, राजनीतिक हस्तियों, प्रतिष्ठित खिलाड़ी, प्रभावशाली व्यक्तियों, विद्वानों, रंग कर्मियों आदि द्वारा वंदे मातरम् की रील व वीडियो बनाकर सोशल मीडिया पर प्रचारित करेंगे।

**गुरु पर्व की लख लख बधाईयाँ**

**GYAN NIKETAN**

**HR. SEC. SCHOOL**

**Shastri Nagar, Kanpur**

**Co- Educational Hindi/ English Medium**

**From P. G. to Class X**

**DIRECTOR**  
Mr. HARPREET SINGH

**PRINCIPAL**  
Mrs. GURVINDER KAUR

**Reasonable Fee Structure**

**100% Result In Board Exams**

**Shastri Nagar, Kanpur / Mob: 9936324242**

वाहे गुरु

ग्राउंड पर महिलाएं, बच्चे, बूढ़े भी लंगर बनाने की तैयारियों में जुटे

## आज मोतीझील ग्राउंड पर तीन लाख से अधिक लोग छकेंगे लंगर

कार्यालय संवाददाता, कानपुर

**अमृत विचार।** श्री गुरु नानक देव जी महाराज के प्रकाश उत्सव पर रागी जत्थों ने शबद कीर्तन करके संगत को निहाल किया। मोतीझील ग्राउंड पर बुधवार को लगभग तीन लाख से अधिक लोग लंगर छकेंगे जिसकी तैयारियां चल रही हैं।

श्री गुरु सिंह सभा द्वारा श्री गुरु नानक देव जी महाराज का तीन दिवसीय प्रकाशोत्सव मनाया जा रहा है जिसके दूसरे दिन मंगलवार को मोतीझील में शब्द कीर्तन और गुरमत विचारों के मध्य लंगर सेवा शुरू हुई। शब्द कीर्तन एवं बोले से निहाल, सत श्री अकाल, वाहे गुरु जी का खालसा, वाहे



लंगर के लिए सेवा करती संगत।

अमृत विचार

गुरु जी की फतेह के उद्घोष के भारी संख्या में श्रद्धालु संगत ने लंगर तैयारी की सेवा प्रारम्भ की। भव्य पालकी में विराजमान श्री गुरु ग्रन्थ साहिब के समक्ष संगत माथा टेककर अपनी श्रद्धा अर्पित

कर गुरुवाणी कीर्तन से निहाल हुई। लंगर तैयारी सेवा में हजारों लोग जुटे। भाई सुरिंदर सिंह, भाई मोहन सिंह, भाई जसकरन सिंह पटियाला वाले, हजुरी रागी श्री दरबार साहिब अमृतसर ने



गुरुद्वारे में शबद-कीर्तन हुआ।

अमृत विचार

कीर्तन किया। मोहन सिंह झास, ज्ञानी मदन सिंह, जसवंत सिंह भाटिया, गुरदीप सिंह गांधी, टोटू सागरी की देखरेख में लंगर सेवा में दाल, सब्जी के भंडारण से

लेकर उनकी साफ सफाई, दाल, सब्जी, रोटी आदि पकाने की प्रक्रिया दिन भर चलती रही। संचालन सरदार महेंद्र सिंह भाटिया जैक वालों ने किया। श्री गुरु सिंह सभा के अध्यक्ष

सरदार हरविंदर सिंह लार्ड के अतिरिक्त सुखविंदर सिंह भल्ला लाडी, हरमिंदर सिंह लोंगोवाल, मीतू सागरी, करमजीत सिंह, दया सिंह गांधी, अमनजोत सिंह रौनक, सुरिंदर सिंह चावला कालू, जसवीर सिंह सलूजा, सतनाम सिंह सूरि, मनमीत सिंह राजू पहलवान, जयदीप सिंह राजा, राजू खण्डूजा आदि ने संगत की सेवा की। यंगमैन सिख एसोसिएशन के वॉलंटियर एसोसिएशन अध्यक्ष जसवीर सिंह सचदेवा की सारपरस्ती में संगत के जोड़े (जूते/ चप्पल) सम्भालने का काम हुआ।



सिटी ब्रीफ

शोहदे की धमकी से डरी छात्रा, रिपोर्ट

कानपुर। बाबूपुरवा में धमकियों से डरी छात्रा के पिता ने शोहदे के खिलाफ रिपोर्ट दर्ज कराई है। आरोप है कि शोहदा बेटी को स्कूल व कॉचिंग आते-जाते समय रोककर फोन पर बात करने का दबाव बनाता है। मना करने पर एडिटर की अश्लील फोटो वायरल करने की धमकी देता है। पिता के अनुसार चकेरी के हरजिन्दनगर निवासी अमन वर्मा कई माह से उनकी बेटी को परेशान कर रहा है। सरैराह छेड़छाड़ करता है। उसकी हरकतों से परेशान होकर 1090 के जरिए शिकायत दर्ज कराई थी। इस पर किदवईनगर पुलिस ने आरोपी के परिजनो को थाने बुलाया, लेकिन आरोपी की मां उल्टा उनके घर पहुंचकर बेटी को ही गायब करने का आरोप लगाणा शुरू कर दिया। इसकी शिकायत पुलिस से की, लेकिन कोई कार्रवाई नहीं हुई। उसके बाद आरोपी फिर बेटी को परेशान करने लगा। धमकी देने लगा कि उसकी एडिटर की अश्लील फोटो के पोस्टर बनवाया है। अगर उसने फोन पर बात करना शुरू नहीं किया तो मोहल्ले में बंटवा देगा। सोशल मीडिया पर वायरल करेगा। बाबूपुरवा थाना प्रभारी अरुण कुमार द्विवेदी ने बताया कि छात्रा के पिता की तहरीर पर आरोपी के खिलाफ रिपोर्ट दर्ज कर जांच की जा रही है। कार्रवाई होगी।

युवती ने फंदे पर लटककर दी जान

कानपुर। काकादेव में युवती ने फांसी लगाकर जान दे दी। युवती बीसीए करने के बाद नौकरी करना चाहती थी, लेकिन परिजन राजी नहीं हुए। इसी बात हुई कहासुनी में मां ने डांट दिया। जिससे नाराज होकर फंदे से लटक गई। अंबेडकरनगर निवासी 24 वर्षीय बेटी शिवानी वर्मा बीसीए करने के बाद नौकरी करना चाहती थी। भाई सूरज ने बताया कि शिवानी तीन बहनों में सबसे छोटी थी। दो बहनों की शादी हो चुकी है। शिवानी की भी शादी की तैयारी थी। उसे समझाया गया था कि शादी के बाद अगर ससुराल वाले कहें तो नौकरी करना। मां आशा देवी ने भी उसे यही समझाया। इसी बात पर वह नाराज थी। सोमवार शाम मां ने उससे वाय बनने को कहा, तभी वह ऊपर कमरे में गई और फांसी लगाकर जान दे दी। जब एक घंटे बाद मां को वाय की याद आई तो कमरे में जाकर देखा। वहां शिवानी फंदे से पर लटकी मिली। सूचना पर पुलिस ने जांच-पड़ताल कर शव पोस्टमार्टम भेजा।

सीवर लाइन डालने पर विवाद

कानपुर। वार्ड 80 के अंतर्गत हाता संख्या 130/307 से अजीतगंज स्थित हिंदू कब्रिस्तान से होते हुए मखिंद जहौर शाह आलम तक अजीतगंज 150 मीटर नई सीवर लाइन बिछाई जानी है। यह काम सीएंडडीएस को आवंटित किया गया है। मंगलवार को कब्रिस्तान के पास जैसे ही काम ठेकेदार ने काम शुरू कराया तो कब्रिस्तान के पास रहने वाले रामजी बौद्ध ने विरोध किया। उनका कहना था कि कब्रिस्तान की जमीन पर दूसरे समुदाय के पक्ष से मुकदमा चल रहा है। फैट विधायक हसन रूमी ने रामजी बौद्ध को समझाने का प्रयास किया। पुलिस और क्षेत्र के अकील शानू भी रामजी बौद्ध को समझाने का प्रयास किया। विधायक ने कब्रिस्तान से कुछ आगे से सीवर लाइन बिछाए जाने की बात कही तो रामजी ने सहमति जताई।

हेल्थ अलर्ट

मौसम में बदलाव के कारण अस्पताल में बढ़ रहे मरीज

ठंडा पानी, कूलर व एसी लोगों को कर रहा बीमार

कार्यालय संवाददाता, कानपुर

अमृत विचार। मौसम में आए बदलाव के कारण लोगों में वायरल की समस्या बढ़ी है, जिसकी वजह से मरीजों की संख्या बढ़ी है। डॉक्टरों के मुताबिक बारिश के बाद ठंडक बढ़ रही है, लेकिन जो लोग कूलर व एसी अभी भी चला रहे हैं और ठंडा पानी पी रहे हैं, उनके गले-सीने में जकड़न, नाक बंद होना, खांसी, जुकाम, बुखार और सिर व शरीर दर्द की समस्या देखी जा रही है।

जीएसवीएम मेडिकल कॉलेज के हैलट अस्पताल की मेडिसिन विभाग की ओपीडी में सोमवार को छह सौ के करीब मरीज इलाज के लिए पहुंचे, जिनमे से 30 से 40 फीसदी मरीज सर्दी, खांसी, जुकाम, बुखार, सीने में दर्द व गले में खरश होने की समस्या से ग्रस्त रहे। मरीजों की जब डॉक्टरों ने हिस्ट्री ली तो कई मरीजों ने बताया कि दिन में ठंडे पानी का सेवन किया और रात को कूलर व

अधिकारी फोन करते रहे अभियंताओं ने नहीं उठाया

कंट्रोल रूम में बैठकर अपर नगर आयुक्त ने किए कई फोन

कार्यालय संवाददाता, कानपुर

अमृत विचार। नगर निगम के कंट्रोल रूम व जनता का फोन न उठाना विभाग के दो अवर अभियंताओं को भारी पड़ गया। लगातार मिल रही शिकायत के बाद जब अपर नगर आयुक्त प्रथम मो. आवेश ने खुद कंट्रोल रूम पहुंचकर मामले की जांच की तो शिकायत सच मिली। अपर नगर आयुक्त दोनों ही अभियंताओं को कंट्रोल रूम के नंबर से फोन करते रहे लेकिन दोनों ने एक भी कॉल नहीं उठाई। जिसके बाद गुस्साए अपर नगर आयुक्त प्रथम चेतावनी के साथ दोनो अवर अभियंताओं का एक दिन का वेतन काट दिया।

जनता की शिकायतों को दर्ज करने के लिए नगर निगम में कंट्रोल रूम बनाया गया है। यहां जनता की शिकायतों को दूर किया जाता है और त्वरित निस्तारण के लिए यहीं से संबंधित अधिकारियों को फोन करके निर्देश दिए जाते हैं। ताकि जनता की मौके पर ही समस्या दूर की जा सके। नगर निगम में तैनात आउटसोर्सिंग अवर



नगर निगम का नागरिक सुविधा केंद्र।

अमृत विचार

तीन लिपिक और स्विचमैन मिले गैर-हाजिर

■ कानपुर। अपर नगर आयुक्त मो. आवेश ने मार्ग प्रकाश कार्यालय का निरीक्षण किया तो तीन लिपिक और स्विचमैन गैर-हाजिर मिले। यहां कनिष्ठ लिपिक शिवम शुक्ला, आकाश सिंह, दुर्गा कटियार के साथ ही स्विचमैन सुनील दिवाकर अनुपरिस्थित पाए गए। अपर नगर आयुक्त मो. आवेश ने चारों का एक दिन का वेतन रोकने के निर्देश दिए।

अभियन्ता अजीत यादव और अमन कुमार कंट्रोल रूम के साथ ही आम जनता को परेशान किए थे। दोनों ही अभियंता कंट्रोल रूम का फोन ही नहीं उठा रहे थे। जिससे समस्या का निस्तारण नहीं हो पा रहा था। लगातार शिकायत मिलने पर सोमवार को अपर नगर आयुक्त मो. आवेश ने खुद कन्ट्रोल रूम में

जाकर शिकायत की जांच की। जब पर नगर आयुक्त ने दोनों अवर अभियन्ताओं को फोन किया तो किसी ने भी फोन नहीं उठाया। अपर नगर आयुक्त ने बताया कि दोनों अभियंता कार्य में स्थिलता बरत रहे थे। दोनों अवर अभियन्ताओं को चेतावनी जारी करते हुये 1 दिन का वेतन काटने की संस्तुति की।

ननिहाल से किशोरी लापता, अपहरण की रिपोर्ट

कानपुर। चकेरी के मंगला विहार स्थित ननिहाल में रह रही 17 वर्षीय किशोरी संदिग्ध हालात में लापता हो गई। किशोरी की मां ने अज्ञात पर अपहरण की रिपोर्ट दर्ज कराई है। पीड़ित के अनुसार उनकी बेटी ननिहाल से अपना आधार कार्ड और जन्मपत्री भी ले गई है। पुलिस किशोरी की तलाश में जुटी है। मूलरूप से फतेहपुर की निवासी महिला के अनुसार उनकी बेटी अपने ननिहाल में एक साल से रह रही है। बीती तीन अक्टूबर को तड़के लापता हुई है। थाना प्रभारी ने बताया कि अज्ञात पर अपहरण की रिपोर्ट दर्ज कर किशोरी की तलाश की जा रही है।

श्यामनगर में पुल पर ट्रक खराब, जाम

कार्यालय संवाददाता, कानपुर

अमृत विचार। कूड़ा उठाने वाला नगर निगम का एक ट्रक पीएसी मोड़ के पहले पुल पर खराब हो गया जिससे पुल पर यातायात अवरुद्ध हो गया। पुल के दोनों ओर वाहनों की लंबी लाइन लग गई। यातायात पुलिस ने क्रेन की मदद से ट्रक को पुल से हटवाया।

मंगलवार को दोपहर में मंगलवार दोपहर करीब साढ़े बारह बजे नगर निगम का कूड़ा उठाने वाला ट्रक पीएसी मोड़ से श्याम नगर की तरफ जा रहा था। अचानक पुल के बीच में ट्रक खराब गया जिससे पीएसी मोड़ से श्यामनगर जाने वाले और श्याम नगर से पीएसी

संदिग्ध हालात में महिला की मौत, पति शव छोड़ भागा

कार्यालय संवाददाता, कानपुर

अमृत विचार। चकेरी में संदिग्ध हालात में महिला की मौत हो गई। पिटाई से मौत की सूचना पर पुलिस पहुंची उससे पहले महिला का दूसरा पति व ससुरालीजन शव छोड़कर भाग निकले। पुलिस ने नाबालिग बेटों के आरोप पर शव पोस्टमार्टम भेजा। बार-बार फोन करने के बाद भी पति पोस्टमार्टम नहीं आया। पुलिस कर्मियों की आर्थिक मदद से बच्चों ने मां का अंतिम संस्कार किया।

सनिगवां निवासी 45 वर्षीय सावित्रीदेवी ने पति राजेश निषाद की मौत के बाद दूसरा पति अनिल शर्मा से किया था। जौनपुर के बैजारामपुर की रहने वाली राजेश की बहन विजमादेवी ने बताया कि पहले पति की मृत्यु के बाद सावित्री जौनपुर में ही पूड़ी का ठेला लगाती



सब्जी मंडी किदवई नगर में भड़क रहे शोले।

अमृत विचार

खलवा एलिवेटेड पुल की फाइल शासन पहुंची

कार्यालय संवाददाता, कानपुर

अमृत विचार। जूही खलवा पुल पर बारिश के समय अंडरपास में जलजमाव होता है और आम दिनों में जाम की समस्या बनी रहती है। ऐसे में शहरवासियों को जाम से राहत दिलाने के लिए यहां पर दो लेन के एलिवेटेड पुल का निर्माण किया जाएगा। सेतु निगम ने रिपोर्ट तैयार कर शासन को भेज दी है, ताकि यह पुल कार्ययोजना में शामिल हो सके।

ट्रांसपोर्ट नगर तिराहे से लेकर अफीमकोठी चौराहे तक दिनभर जाम के हालात बने रहते हैं। वहीं, बारिश के दौरान पुल पर आवागमन बंद हो जाता है। इसलिए यहां पर एलिवेटेड पुल की जरूरत



पुल पर ट्रक खराब होने से लगा जाम।

अमृत विचार

मोड़ की तरफ आने वाले वाहनों को निकलने में समस्या होने लगी। देखते ही देखते पुल के दोनों ओर वाहनों की लंबी कतारें बन गईं। हालांकि कुछ लोग सुजातगंज

को समझते हुए किदवई नगर विधायक महेश त्रिवेदी ने सेतु निगम के अधिकारियों, मुख्यमंत्री योगी आदित्यनाथ से भी वार्ता की। जिसका नतीजा ये रहा कि मुख्यमंत्री

ने 225.95 करोड़ रुपये की लागत से पुल निर्माण के संबंध में मंजूरी दे दी है। यह पुल ट्रांसपोर्ट नगर तिराहे से लेकर अफीमकोठी चौराहे तक बनेगा, जिसकी डिजाइन आदि

ने 225.95 करोड़ रुपये की लागत से पुल निर्माण के संबंध में मंजूरी दे दी है। यह पुल ट्रांसपोर्ट नगर तिराहे से लेकर अफीमकोठी चौराहे तक बनेगा, जिसकी डिजाइन आदि

को समझते हुए किदवई नगर विधायक महेश त्रिवेदी ने सेतु निगम के अधिकारियों, मुख्यमंत्री योगी आदित्यनाथ से भी वार्ता की। जिसका नतीजा ये रहा कि मुख्यमंत्री

घर में अकेली किशोरी ने फांसी लगा की खुदकुशी

कानपुर। कोहना में घर पर अकेली किशोरी ने फांसी लगाकर जान दे दी। स्कूल की छुट्टी होने पर घर पहुंचे छोटे भाई ने बहन को फंदे पर लटका देखा तो पिता को खबर दी। बेटी का शव देखकर पिता फफक पड़ा और सूचना पुलिस को दी। फॉरेंसिक टीम ने पहुंचकर साक्ष्य एकत्र किए।

रानी का बगीचा निवासी राजकमल प्राइवेट नौकरी करते हैं। बेटी के खुदकुशी की खबर पर घर पहुंचे पिता ने बताया कि पत्नी की की एक साल पहले मौत हो गई थी। परिवार में एकलौता बेटा और 15 वर्षीय बड़ी बेटी परी गौतम थी।

मंगलवार सुबह वह काम पर गए थे और बेटा स्कूल गया था। घर पर बेटी अकेली थी। दोपहर के समय बेटा स्कूल से लौटा तो उसने काफी देर तक दरवाजा खटखटाया। कोई जवाब न मिलने पर उसने धक्का दिया तो दरवाजा खुल गया। अंदर कमरे में पहुंचा तो बेटी को फंदे से लटका पाया। पिता ने बताया कि बेटी का मन पढ़ाई में नहीं लगता था, इसलिए स्कूल जाना बंद कर दिया था। उसने किसी तरह की शिकायत भी नहीं की। आत्महत्या करने की वजह स्पष्ट नहीं है। पुलिस व फॉरेंसिक टीम ने जांच-पड़ताल के बाद शव पोस्टमार्टम भेजा।

कोहना में घर पर अकेली किशोरी ने फांसी लगाकर जान दे दी। स्कूल की छुट्टी होने पर घर पहुंचे छोटे भाई ने बहन को फंदे पर लटका देखा तो पिता को खबर दी। बेटी का शव देखकर पिता फफक पड़ा और सूचना पुलिस को दी। फॉरेंसिक टीम ने पहुंचकर साक्ष्य एकत्र किए।

रानी का बगीचा निवासी राजकमल प्राइवेट नौकरी करते हैं। बेटी के खुदकुशी की खबर पर घर पहुंचे पिता ने बताया कि पत्नी की की एक साल पहले मौत हो गई थी। परिवार में एकलौता बेटा और 15 वर्षीय बड़ी बेटी परी गौतम थी।

फर्जीवाड़ा में एक आरोपी गया जेल

कार्यालय संवाददाता, कानपुर

अमृत विचार। हनुमंत विहार में कारोबारी से फर्जीवाड़ा का 27.50 लाख हड़पने और वापस मांगने पर जान से मारने की धमकी देने के एक आरोपी को पुलिस ने गिरफ्तार कर जेल भेजा है। कारोबारी ने तीन आरोपियों के खिलाफ फर्जी बैनामा, रकम हड़पने और धमकाने की रिपोर्ट दर्ज कराई थी।

फतेहपुर के खागा विजयनगर निवासी कारोबारी शिवम केसरवानी के अनुसार हनुमंत विहार में रहने वाले दोस्त अशोक कुमार कुशवाहा के सहयोग से व्यापार के लिए जमीन तलाश रहे थे। तभी उनकी मुलाकात बर्रा के जराील फेस-एक निवासी सोनू सिंह तोमर और अर्रा गांव के मोती सिंह से हुई। दोनों ने उन्हें 90 वर्गगज का दो मंजिला मकान खाड़ेपुर में दिखाया। मकान के गेट पर ताला लगा था। बताया कि मकान मालिक दर्शन लाल सविता उनके परिचित हैं, खाड़ेपुर पुरानी बस्ती में रहते हैं। कुछ समय बाद दर्शन लाल से मुलाकात कराई। मकान का सौदा 57.50 लाख रुपये

केस्को का अधिकारी बताकर 38 हजार की ठगी

■ कानपुर। अनवरगंज के देलपुरवा निवासी शहबाज आलम के अनुसार 14 अक्टूबर को उनके मोबाइल पर एक अनजान कॉल आई। बात करने वाले ने खुद को केस्को का अधिकारी बताया। कहा कि उन्होंने बिजली बिल का जो भुगतान किया है, वह मीटर पर नहीं दिखा रहा है। जिसके चलते बिजली का कनेक्शन काटा जा रहा है। इसके बाद उसने एक मोबाइल एप्लीकेशन डाउनलोड करने को कहा। उस पर 50 रुपये भेजने के साथ उनसे कई जानकारी ली। एप डाउनलोड कर उन्होंने अपनी पत्नी निगार के खाते से रुपये भेजे तभी खाते से 38.90 हजार रुपये निकल गए। ठगी का अहसास होने पर पीड़ित ने मामले की शिकायत साइबर सेल व अनवरगंज थाने में की। थाना प्रभारी अनवरगंज अशोक दुबे ने बताया कि रिपोर्ट दर्ज कर साइबर सेल की मदद से जांच की जा रही है।

में हुआ। फिर आरोपियों ने कहा कि नौबस्ता के रवींद्रनगर निवासी राम प्रकाश वर्मा से दर्शन लाल ने 30 लाख उधार लिए थे। उनके खाते में रुपये ट्रांसफर करते ही रजिस्ट्री भेज दिए। उसके बाद मोती ने ढाई लाख व सोनू ने पांच लाख रुपये अपने खातों में लिया। बकाया 20 लाख रुपये दर्शन लाल को देने के लिए सोनू ने लिए। तीन दिसंबर 2024 को दर्शन लाल ने उन्हें रजिस्ट्री की, जिसमें सोनू सिंह गन्हा रहे। रजिस्ट्री के बाद कब्जा के नाम

पर आनाकानी करने लगे। 10 लाख की और मांग की गई। इस पर खुद ही कब्जा लेने पहुंचे तो जालसाजी का पता चला। मकान मालिक राम प्रकाश ने बताया कि आरोपी उनके करोड़ों हड़प चुके हैं। कुछ दिन 30 लाख रुपये ट्रांसफर कराए थे। इसके बाद राम प्रकाश ने 30 लाख रुपये वापस कर दिए। हनुमंत विहार थाना प्रभारी राजीव सिंह ने बताया कि कारोबारी ने दर्शन लाल सविता, सोनू सिंह तोमर और मोती सिंह के खिलाफ रिपोर्ट दर्ज कराया थी। दर्शन लाल को जेल भेजा है। बाकी की तलाश जारी है।



हैलट अस्पताल में लगी मरीजों की भीड़।

अमृत विचार

एसी चलाकर सो गए, जिसकी वजह से अगली सुबह सिर में दर्द के साथ जुकाम, खांसी व बुखार आया। वहीं, कुछ मरीजों ने इन लक्षणों के साथ ही पेट में दर्द व दस्त की भी समस्या बताई। इन मरीजों में युवा, अंधेड़ व बुजुर्ग सभी वर्ग के लोग शामिल थे। मेडिसिन विभाग

के प्रोफेसर डॉ.जेएस कुशवाहा ने बताया कि मौसम में बदलाव होने के बाद भी लोग ठंडी चीजों का सेवन कर रहे हैं, जिनकी वजह से उन्हें फिर समस्या का सामना करना पड़ रहा है। खासकर ऐसे व्यक्ति अधिक बीमार हो रहे हैं, जिनकी दिनचर्या ठीक नहीं है। उनमे रोग प्रतिरोधक

क्षमता कम है। वह पर्याप्त नींद नहीं लेते, पौष्टिक आहार से दूर हैं और योग व शारीरिक व्यायाम नहीं करते हैं। वहीं, उर्सला अस्पताल के निदेशक डॉ.एचडी अग्रवाल ने बताया कि वायरल के साथ ही सिर में दर्द की समस्या से ग्रस्त मरीज इन दिनों बढ़े हैं।







सिटी ब्रीफ

युवक पर धारदार हथियार से हमला

कल्याणपुर। पनकी इंडस्ट्रियल एरिया निवासी रुद्र प्रताप सिंह के मुताबिक सोमवार रात में घर से थोड़ी दूर एलएमएल चौराहा के पास टहल रहा था। तभी वहां पहुंचे गुजैनी निवासी अनिकेश कुशवाहा व आयुष कुशवाहा ने पुराने विवाद का हवाला देते हुए उस पर धारदार हथियार से हमला कर दिया। घटना में गंभीर रूप से घायल रुद्र ने आरोपित आयुष को पकड़ लिया, जबकि अनिकेश उसे जान से मारने की धमकी देते हुए भाग निकला। पनकी थाना प्रभारी ने बताया कि तहरीर के आधार पर रिपोर्ट दर्ज कर पकड़े गए युवक व मौके से भागे आरोपी के खिलाफ विधिक कार्रवाई की जा रही है।

हेड कांस्टेबल के खाते से उड़ाई रकम

कल्याणपुर। पीआरवी में तैनात एक हेड कांस्टेबल के खाते से साइबर ठगों ने हजारों की रकम पर कर दी। मामले की जानकारी साइबर सेल में देने के बाद पीडित ने कल्याणपुर थाने में अज्ञात के खिलाफ रिपोर्ट दर्ज कराई है। कल्याणपुर पीआरवी में तैनात हेड कांस्टेबल राहुल यादव का विश्वविद्यालय स्थित बैंक ऑफ बडौदा में बचत खाता है। राहुल के मुताबिक गत 21 सितंबर की सुबह शांतियों ने उनके खाते से 24999 की रकम पार कर दी। इस रकम को शांतियों ने यूपीआर के जरिए बार बार में ट्रांसफर की। मामले की जानकारी होने पर पीडित हेड कांस्टेबल ने 1930 पर कॉल कर अपनी शिकायत दर्ज कराई। पीडित की तहरीर के आधार पर रिपोर्ट दर्ज कर पुलिस मामले की जांच कर रही है।

पति समलैंगिक व ससुरालियों पर उत्पीड़न का आरोप

कल्याणपुर। कल्याणपुर में एक महिला ने पति पर अपने दोस्त के साथ समलैंगिक संबंध रखने व अतिरिक्त दहेज के लिए प्रताड़ित करने का आरोप लगा रिपोर्ट दर्ज कराई है। कल्याणपुर निवासी महिला के मुताबिक अप्रैल 2024 को उसकी शादी कानपुर के ही एक युवक के साथ हुई थी। शादी के कुछ दिन बाद ही ससुरालीजन 10 लाख रुपये अतिरिक्त दहेज की मांग कर उसे प्रताड़ित करने लगे। इस दौरान ससुरालियों ने उसे जबरन पति के साथ मुंबई भेज दिया। वहां रह रहे दोस्त के साथ पति के पहले से ही समलैंगिक संबंध थे। पति अपने दोस्त व पातल कुत्तों के साथ ही सोता था। इतना ही नहीं उसे भी साथ में सोने के लिए मजबूर किया। विरोध करने पर उसके साथ मारपीट की गई।

प्रतिनिधि यात्रा लेकर जाएंगे अयोध्या

कार्यालय संवाददाता, कानपुर

अमृत विचार। विश्व हिन्दू परिषद् द्वारा अयोध्या श्रीराम जन्मभूमि ध्वजारोहण समारोह के लिए विशेष यात्रा निकाली जाएगी। श्रीभूमि हिन्दू इंटर कॉलेज गोविंद नगर के प्रांतीय कार्यालय में आयोजित पत्रकार वार्ता में यह बात राष्ट्रीय स्वयंसेवक संघ के विभाग संघचालक डॉ. श्यामबाबू गुप्ता ने कही। उन्होंने बताया कि विश्व हिन्दू परिषद के तत्वावधान में कानपुर से सर्व समाज के प्रतिनिधि अयोध्या जाएंगे। इस आयोजन का उद्देश्य सनातन हिन्दू संस्कृति की परंपराओं, और विचारधाराओं को एक सूत्र में जोड़ते हुए सामाजिक समरसता, एकता और राष्ट्रभावना को सशक्त बनाना है। इस यात्रा में साधु-संत, व्यापारी, शिक्षक,

एसआईआर में जागते रहो, वोट चोरी रोको

कार्यालय संवाददाता, कानपुर

अमृत विचार। कानपुर महानगर कांग्रेस के अध्यक्ष पवन गुप्ता के नेतृत्व में कांग्रेसजनों ने कोतवाली चौराहे से इंदिरा प्रतिमा तक प्रदर्शना की और दलित, पिछड़ों व अल्पसंख्यकों को आह्वान किया कि सतर्क रहें, जागरूक रहें, जागते रहें ताकि आपका वोट चोरी नहीं हो। महानगर कांग्रेस के अध्यक्ष पवन गुप्ता ने कहा कि अपने को वोटर प्रमाणित करने की प्रक्रिया बेहद जटिल है। वोटर पुनर्निरीक्षण और दस्तावेज दिखाने के नाम पर सही मतदाताओं का नाम नहीं कटने दिए जाएंगे। संस्क्रिय लिया गया कि वोट चोरी रोकने के लिए हर स्तर पर संघर्ष करेंगे। हर बूथ पर कांग्रेस

दरी बिछाई, लाठी खाई, सत्ता आई पर कृपा न पाई

शैलेश अवस्थी,कानपुर

अमृत विचार। अब इसे भाग्य कहें या अनदेखी, वक्त कहें या बदली नीति, भाजपा के कट्टर समर्थक कई कार्यकर्ताओं को वह मुकाम नहीं मिला, जिनके वह हकदार थे। इन सबके के बीच भी वे प्राण-प्रण से पार्टी का झंडा बुलंद किए हैं। कई तो उग्र का बड़ा हिस्सा खपा चुके हैं, लेकिन उन्हें सांसद, विधायक, सभासद तो दूर, लाभ का कोई ओहदा तक नहीं मिला। खास तौर पर वे, जो किसी बड़े नेता के खेमे से नहीं बंधे हैं। हां, कुछ को संगठन में तो किसी को किसी कमेटी की सदस्य बना कर संतुष्ट करने की कोशिश जरूर हुई। साल-दर साल बीत रहे, न कमेटियां बन रहीं, न आयोग, न बोर्ड और न ही पार्षद मनोनयन हो रहा। दिल की तमन्ना दिल में घुट के रह गई, उसने पूछा भी नहीं, हमने बताया भी नहीं। छात्रसंघ से निकले श्री कृष्ण दीक्षित बड़ेजी तीन दशक से ज्यादा

- भाजपा में समर्पित कार्यकर्ताओं की ऐसी बड़ी फौज है जिन्हें अभी तक असली मुकाम नहीं मिला
- पार्टी के लिए दरी बिछाने, सदस्य बनाने, भीड़ जुटाने, आंदोलनों को सफल बनाने में जीवन खपाया
- चुनाव में जिताने में अहम भूमिका निभाई, लेकिन अब कुछ न मिलने का मलाल भी नहीं

से पार्टी के लिए काम कर रहे हैं। रामजन्म भूमि आंदोलन में सक्रिय रहे, युवा मोर्चा में काम किया और पार्टी के हर कार्यक्रम में अपनी तय भूमिका निभाते रहे। संगठन में छोटे-मोटे ओहदे मिलते रहे, लेकिन किसी सदन तक नहीं पहुंचे। ऐसी ही कहानी मीडिया प्रभारी अनूप अवस्थी की है। सत्ता आने से पहले और बाद तक वह पार्टी के लिए समर्पित हैं। मीडिया और पार्टी के बीच सेतु हैं। लंबे समय तक मीडिया प्रभारी रहे बीडी रॉय ने आंदोलनों के दौरान इतनी लाटियां खाईं कि अंग-भंग



हो गए। सतीश महाना पर निष्ठा ने उन्हें दो बार रेल सलाहकार समिति में सदस्य जरूर बनवाया और अभी भी सक्रिय हैं। युवा मोर्चा में रहे दीप अवस्थी ने खूब लाठी खाई और जेल गए पर एक बोर्ड का सदस्य ही बन सके। पार्टी समर्पित अशोक सिंह ददा को तो कुछ भी खास नहीं मिला, लेकिन पार्टी का चेहरा हैं। युवा मोर्चा के क्षेत्रीय अध्यक्ष सुनील साहू खामोशी से काम करते हुए बमुश्किल यहां तक ही पहुंच सके हैं। इसी तरह प्रकाशवीर आर्य, आलोक मेहरोत्रा, कृपा शंकर मिश्र, अखिलेश अवस्थी,

13 साल जेल में बिताए गिरीश वाजपेई ने

■ 1994 में काला बच्चा हत्याकांड के दौरान भड़के दंगे के आरोप में भाजपा और सच से जुड़े गिरीश वाजपेई को जेल भेज दिया गया था। अच्छी पैरवी नहीं हुई तो वह 13 साल जेल रहे। ईश्वर चंद और सतीश महाना ने तगड़ी पैरवी की तो वह बरी हुए। खास बात यह कि जब जेल गए, तब भी सहकारिता प्रकोष्ठ में थे और बरी होने के बाद भी वही ओहदा है।

हिंदुत्व का चेहरा सुबोध चोपड़ा

■ रामजन्म भूमि आंदोलन के दौरान अयोध्या में लाठिया खाकर दांचे से मीर बाकी की शिला उखाड़ कर बाला साहब तक पहुंचाने वाले शिवसेना के सुबोध चोपड़ा ने 2012 में दिल्ली में बड़े नेताओं के बीच भाजपा ज्वाइन की थी पर अभी तक कोई ओहदा भी नहीं मिला। अब वह शंकर सेना के अध्यक्ष हैं और सनातन का झंडा बुलंद किए हैं।

इनका योगदान भी कम नहीं

■ गोपाल अवस्थी, रामदेव शुक्ला, प्रकाश शर्मा, सोम नारायण, श्याम बाबू, सुरेश गुप्ता, कोशल किशोर, राधेश्याम पांडे, दिनेश रॉय, दिवाकर मिश्र, दीपू पांडे, पूनम कपूर, प्रेम शंकर दीक्षित, नीरज दीक्षित सहित कई और भी जमीन से जुड़े कार्यकर्ता अनदेखी के गर्त में चले गए। गोपाल अवस्थी को एक आयोग का चेयरमैन बनाया गया था तो पूनम को एक आयोग का सदस्य। किसी को जिलाध्यक्ष, अध्यक्ष तो किसी को संगठन में ओहदा तो किसी को सिर्फ भाजपा का नाम। ऐसे कई और नाम भी हैं।

संजय दुबे, रोहित सक्सेना सहित हजारों कार्यकर्ता हैं, जो सत्ता-सुख की बात जोह रहे हैं। कुछ ऑफ

द रिकार्ड कहते हैं कि आयातित नेताओं ने मूल कार्यकर्ताओं का हक दबा लिया।

किशोरी को ब्लैकमेल कर हड़पी रकम

कल्याणपुर। पनकी में एक शातिर युवक ने पड़ोसी के घर रस्तेदारी में आई किशोरी को ब्लैकमेल कर उससे हजारों की रकम हड़प ली। साथ ही रिस्तेदार के बेटे का एटीएम कार्ड भी चोरी करा हजारों की रकम पार कर दी।

पनकी के रतनपुर कॉलोनी निवासी प्राइवेट कर्मि के मुताबिक गत 24 अगस्त को उनके खाते से 50 हजार की रकम पार हो गई। यह रकम पड़ोस में रहने वाले युवक ने उनकी भांजी को बहला फुसला व ब्लैकमेल कर उससे ले ली। शातिर ने उनके बेटे के एटीएम कार्ड को भी घर से चोरी करा पांच बार में उसके खाते से भी लगभग 50 हजार की रकम निकाल ली। जब पीडित आरोपित के घर शिकायत करने पहुंचे, तो आरोपित के पिता ने बदनामी का हवाला देकर जल्द ही रकम वापस करने की लिखित सहमति जताई। आरोप है कि तय समय सीमा समाप्त होने पर जब उन्होंने अपनी रकम वापस मांगी, तो पिता पुत्र ने पीडित के साथ गाली गलौज करते हुए उन्हें झूठे मुकदमे में फंसाने की धमकी दी।



कलेक्ट्रेट में एसीएम सात को ज्ञापन देते सपाईं।

अमृत विचार

महापुरुषों की प्रतिमाएं भी नहीं छोड़ीं

कार्यालय संवाददाता, कानपुर

अमृत विचार। कन्नौज के छिबरामऊ तिराहे पश्चिमी बाईपस पर राष्ट्रपिता महात्मा गांधी की प्रतिमा को हटाने का सुनियोजित मंत्री की प्रतिमा लगाए जाने के विरोध में सपा पदाधिकारी, कार्यकर्ता व व्यापार सभा के सदस्य कलेक्ट्रेट पहुंचे, यहां पर उन्होंने जिलाधिकारी के प्रतिनिधि एसीएम सात रामशंकर को राजपाल के नाम एक संबोधित ज्ञापन दिया। व्यापार सभा के नगर अध्यक्ष नंदलाल जायसवाल ने बताया कि

- सपा पदाधिकारियों व कार्यकर्ताओं ने कलेक्ट्रेट में दिया ज्ञापन

प्रदेश सरकार पीडीए समाज सहित वैश्य बनिया के महापुरुषों की प्रतिमा को हटाने का सुनियोजित षडयंत्र रचकर उनके अपमानजनक कार्यवाही कर रही है। 27 अक्टूबर को सीतापुर के बिसवां में बड़े चौराहे पर बिसवां के गांधी के नाम से सुविख्यात समाजवादी व्यापार सभा के राष्ट्रीय अध्यक्ष मनीष जगन अग्रवाल के दादा और पूर्व स्वतंत्रता संग्राम सेनानी, पूर्व विधायक व पूर्व सांसद स्व. जगन्नाथ प्रसाद

अग्रवाल उर्फ जगन बाबू की प्रतिमा जिला प्रशासन ने हटाई। इसके बाद 29 अक्टूबर को कन्नौज के छिबरामऊ तिराहे पश्चिमी बाईपस पर राष्ट्रपिता महात्मा गांधी की प्रतिमा को हटाने का सुनियोजित मंत्री की प्रतिमा लगा दी गई। सपा इसकी निंदा करती हैं। इस दौरान प्रदेश सचिव केके शुक्ला, नगर अध्यक्ष हाजी फजल महमूद, वरिष्ठ उपाध्यक्ष शैलेंद्र यादव, हरदीप सिंह, मोहम्मद समीर अहमद, आशीष जायसवाल, राजेंद्र जैसवाल, संदीप तिवारी, मोहम्मद रिजवान, अरुण पांडे समेत आदि लोग रहे।

ड्रग माफिया गिरफ्तार 77 किलो गांजा बरामद

कार्यालय संवाददाता, कानपुर

अमृत विचार। शहर में नशे का नेक्सेस संचालित करने वाले ड्रग्स माफिया सुशील बच्चा के भाई राजकुमार उर्फ बउआ लिंडा को गिरफ्तार किया। पुलिस ने उसकी निशानदेही से 77 किलो गांजा बरामद किया। मादक पदार्थों की निशानदेही पर 77 किलो गांजा बरामद किया है। डीसीपी क्राइम अतुल कुमार श्रीवास्तव ने बताया कि काफी समय से काकादेव में मादक पदार्थों की तस्करी को सूचना मिल रही थी। कोचिंग मंडी के होनहारों को लती बनाया जा रहा था। इस पर एडीसीपी

क्राइम अंजलि विश्वकर्मा व एसीपी स्वरूपनगर सुमित सुधाकर रामटेके ने एक टीम गठित की और क्राइम ब्रांच टीम ने सिंडीकेट संचालित करने वाले शास्त्रीनगर निवासी राजकुमार शर्मा उर्फ बउआ लिंडा को गिरफ्तार किया। पुलिस ने उसकी निशानदेही से 77 किलो गांजा बरामद किया। मादक पदार्थों की खपत कोचिंग मंडी व मलिन बस्तियों में होती थी। साथ ही बर्रा, कल्याणपुर, चकरी, जाजमऊ और आपसास के जिलों में भी तस्करी थी। पूछताछ में राजकुमार शर्मा ने बताया कि आंध्र प्रदेश और उड़ीसा से ट्कों में मादक पदार्थों को लाया जाता था।

स्कूल को निकला छात्र स्टेशन पर मिला

कल्याणपुर। पनकी गंगागंज गांव निवासी सातवीं का छात्र स्कूल जाने के लिए घर से निकला, जो वापस घर नहीं लौटा। तलाश करने के बाद छात्र के परिजनों ने मामले की जानकारी पुलिस को दी। सीसीटीवी फुटेज के आधार पर पुलिस ने छात्र को रेलवे स्टेशन से सकुशल बरामद कर लिया। छात्र ने बताया कि वह पिछले कई दिनों से स्कूल नहीं जा रहा था। सोमवार को पिता के स्कूल भेजे जाने पर वह स्कूल में डांट पड़ने की आशंका से भयभीत हो गया था। पनकी थाना प्रभारी ने बताया कि छात्र के बयान दर्ज करा विधिक कार्रवाई की जा रही है।

पीएम विकासशील भारत रोजगार योजना अच्छी

कार्यालय संवाददाता, कानपुर

अमृत विचार। पनकी इंडस्ट्रियल एरियास्थित आईआईए भवन में इंडियन इंडस्ट्रीज एसोसिएशन ने भारत सरकार द्वारा एक अगस्त 2025 से लागू की गयी प्रधानमंत्री विकासशील भारत रोजगार योजना की जानकारी के लिए बैठक की। विभाग के अधिकारियों ने बताया कि योजना का उद्देश्य उद्योगों को प्रोत्साहन प्रदान करना, नए रोजगार सृजन को बढ़ावा देना और पहली बार नौकरी चाहने वाले युवाओं को रोजगार अवसर उपलब्ध कराना है। इस योजना के अंतर्गत कर्मचारियों व नियोक्ताओं दोनों

को समान रूप से लाभ प्रदान किया जाएगा। लाभ प्राप्त करने के लिए नियोक्ताओं को ईपीएफ पोर्टल पर आवश्यक विवरण, जैसे जीएसटी, बैंक विवरण आदि का पंजीकरण कराना आवश्यक है। पंजीकृत नियोक्ताओं को उनके मासिक ईसीआर के आधार पर प्रोविडेंट फंड विभाग द्वारा योजना का लाभ प्रदान किया जाएगा। संस्था के चैप्टर अध्यक्ष आरके अग्रवाल कहा कि योजना से कर्मचारी व उद्यमी दोनों ही लाभान्वित होंगे। इस दौरान संस्था के पूर्व राष्ट्रीय अध्यक्ष तरुण खेत्रपाल, सुनील वैश्य, आलोक अग्रवाल, आरके अग्रवाल, हर्षल अग्रवाल, विक्रान्त अग्रवाल रहे।

आकोश

झूलेलाल पर अभद्र टिप्पणी करने के विरोध में प्रदर्शन, पुतला फूँका

कार्यालय संवाददाता, कानपुर

अमृत विचार। रायपुर छत्तीसगढ़ में क्रांति सेना के प्रमुख अमित बघेल द्वारा भगवान श्री झूलेलाल जी के प्रति अभद्र भाषा का प्रयोग करने के विरोध में सिंधी समाज के लोगों ने जिलाधिकारी कार्यालय के बाहर प्रदर्शन किया और ज्ञापन सौंपा। मंगलवार को भारतीय सिंधु सभा एवं सर्व सिंध समाज द्वारा जिलाधिकारी कार्यालय के बाहर प्रदर्शन करते हुए कहा कि दोषी बघेल पर सख्त कार्रवाई की जाए। प्रधानमंत्री नरेंद्र मोदी को संबोधित ज्ञापन सौंपा गया। भारतीय सिंधु सभा के प्रदेश अध्यक्ष अशोक अगनानी, इंदरजीत आहुजा, ओम बलदानी, चंद्र खिलवानी दीपक



जिलाधिकारी को ज्ञापन देते सिंधी समाज के लोग।

अंशवानी, गिरधारी लाल चंदानी, किशन तलरेजा, गोविंद खत्री, योगेश

कुपलानी आदि थे। सिन्धी समाज द्वारा सिन्धी कालोनी शास्त्री नगर के



अमृत विचार शास्त्री नगर में पुतला करते सिंधी समाज के लोग।

गेट पर बघेल का पुतला फूँका गया।

लोगों सहित सभी 22 पंचायतों के मुखियाओं ने छत्तीसगढ़ सरकार से

अपील की कि दोषी के विरुद्ध कड़ी से कड़ी कार्रवाई की जाए।

















मृत विचार

# रंगोली

## गायकी में झलकती थी प्रेम और जीवन की सच्चाई

विज्ञान भवन में रात के 10 बज चुके थे और बेगम अख्तर ने अपनी मशहूर गजल 'मेरे हमनफस मेरे हमनवा मुझे दोस्त बनके दगा न दे...' गाना शुरू किया। श्रोता सुरूर में आ चुके



ये। सारा माहौल गजलमग हो चुका था। बेगम अख्तर गाते वक्त मंद-मंद मुसुरा भी रही थीं। इस गजल को उन्होंने करीब 40 मिनट तक गाया। इसके बाद उन्होंने कुछ देर तक विश्राम किया, लेकिन कोई अपनी सोर से हिलने को तैयार नहीं था। सब गजल की महफिल में डूबे हुए थे। इसके बाद उनके चाहने वाले गुजारिश करने लगे कि वो 'ये न थी हमारी किस्मत कि विसाल-ए-यार होता, अगर और जीते रहते ...' गजल अवश्य सुनाएँ। उन्होंने श्रोताओं की मांग को सहर्ष माना। उस महफिल का आखिरी नगीना थी- 'ये न थी हमारी किस्मत कि विसाल-ए-यार होता...।' बेगम अख्तर और उनकी सोने सी आवाज के दीवाने तृप्त हो चुके थे। आखिरी गजल गाते हुए वो पूरी तरह छाई हुई थीं। इस गजल ने उनके शैदायों को पागल कर दिया था। महफिल रात 12 बजे के आसपास खत्म हुई। बेगम अख्तर की परफॉर्मेंस से संतुष्ट श्रोता, जब विज्ञान भवन से बाहर निकले तो थोप अंधेरा था। सड़के सुनसान। वो अलग और शांत दिल्ली थी। देर रात को बसें नहीं मिलती थीं, निजी गाड़ियां बहुत कम लोगों के पास होती थीं। कई लोग पैदल मार्च करते हुए ही अपने घर चले गए। 30 यादगार महफिल के मात्र दो हफ्ते बाद ही, 23 अक्टूबर 1974 को बेगम अख्तर का अचानक निधन हो गया। विज्ञान भवन की महफिल उनकी साजित हुई। जाहिर है, उनके लाखों चाहने वालों के लिए ये बाद झूकता था। बेशक, बेगम अख्तर भारतीय संगीत की अमर हस्ती हैं। फैजाबाद में जन्मी, उन्होंने बचपन से ही संगीत की दुनिया में कदम रखा। परंपरागत ठुमरी, दादरा और गजल को अपनी आवाज से नई ऊँचाई दी। उनकी गायकी में दर्द, प्रेम और जीवन की गहराई झलकती है, जो श्रोताओं को मंत्रमग्न कर देती है।

बात 1974 की है, राजधानी दिल्ली में सर्दी का असर थोड़ी जल्दी महसूस होने लगा था। दिन छोटे और ठंडे हो चले थे। कनॉट प्लेस के नरुलाज होटल के बाहर मल्लिका-ए-गजल बेगम अख्तर के



विवेक शुक्ला  
नई दिल्ली

करीब दो दर्जन चाहने वाले उनका ऑटोग्राफ लेने के लिए इंतजार कर रहे थे। तारीख थी 15 अक्टूबर 1974। बेगम अख्तर राजधानी प्रवास के दौरान इधर ही ठहरती थीं। उन्हें उसी शाम को विज्ञान भवन में अपना कार्यक्रम पेश करना था। बेगम अख्तर विज्ञान भवन जाने से पहले अपने शैदाइयों से मिलीं।

उनके विज्ञान भवन में पहुंचते ही वहां हलचल बढ़

गई, उनका सबको इंतजार था। कुछ लम्हों के बाद जब बेगम अख्तर मंच पर आई, तो बेकरार श्रोता झूम उठे। लाल साड़ी में वो बेहद खूबसूरत लग रही थीं। उनके नाक में चमकती सोने की लौंग और उंगलियों में अंगूठियां दूर से दिखाई दे रही थीं। मुस्कराते चेहरे के साथ वो मंच पर आई और अपने चाहने वालों का स्वागत किया।

# भारतीय संस्कृति की धरोहर

# मल्लिका-ए-गजल बेगम अख्तर

संगतकारों ने तबला-हारमोनियम बजाना शुरू किया, तो बेगम अख्तर ने सुदर्शन फाकिर की लिखी गजल 'आप कहते थे कि रोने से न बदलेंगे नसीब उम्र भर आपकी इस बात ने न दिया।' गाकर महफिल की शुरुआत की। उनके गाते ही विज्ञान भवन 'वाह-वाह' से गुंजने लगा। बेगम अख्तर ने पहली गजल खत्म करने के बाद श्रोताओं की सांस लेने का भी मौका भी नहीं दिया। फिर उन्होंने अमर गजल गानी शुरू कर दी- 'यू तो हर शाम उम्मीदों में गुजर जाती है आज कुछ बात है, जो शाम पे रोना आया' बेगम अख्तर पूरे जोश में थीं। सूर साधक और संगीत के कार्यक्रम आयोजित करने वाले अमरजीत सिंह कोहली (स्मृति शेष) भी विज्ञान भवन में मौजूद थे। कोहली की बताते थे, 'वो दिल्ली में बेगम अख्तर की यादगार महफिल थी। उनकी सलीली आवाज ने सबको महदोश कर दिया था।'



## महिलाओं के लिए खोली नई राह

उनकी शुरुआती जिंदगी संघर्षपूर्ण रही। मां की मृत्यु के बाद, उन्होंने पटना में उस्ताद इमदाद खान से संगीत सीखा। बेगम अख्तर ने महिलाओं के लिए संगीत जगत में नई राह खोली। 1945 में शादी के बाद भी उन्होंने मंच नहीं छोड़ा। पचास भूषण और संगीत नाटक अकादमी पुरस्कारों से सम्मानित हुईं। उनकी गायकी में सूफी प्रभाव और लोक संगीत की मिठास है, जो आज भी प्रासंगिक है। वो अब हमारे बीच में नहीं हैं, लेकिन उनकी आवाज आज भी जीवन्त है। बेगम अख्तर न केवल गायिका थीं बल्कि भारतीय संस्कृति की धरोहर हैं। उनकी आवाज दर्द की भाषा बोलती है।

राजस्थान में अजमेर से लगभग 11 किमी दूर प्रसिद्ध तीर्थ स्थल पुष्कर है। यहां पर कार्तिक शुक्ल एकादशी से पूर्णिमा तक मेला लगता है, जिसमें बड़ी संख्या में देशी-विदेशी पर्यटक आते हैं। मेले में विभिन्न प्रकार के सांस्कृतिक कार्यक्रमों का आयोजन भी होता है, जो इस मेले की शोभा को और बढ़ा देते हैं। मेलों के रंग राजस्थान में देखते ही बनते हैं। ये मेले मरुस्थल के गांवों के कठोर जीवन में एक नवीन उत्साह भर देते हैं। लोग रंग-बिरंगे परिधानों में सज-धजकर जगह-जगह पर नृत्य-गान आदि समारोहों में भाग लेते हैं। यहां पर काफी मात्रा में भीड़ देखने को मिलती है। लोग इस मेले को श्रद्धा, आस्था और विश्वास का प्रतीक मानते हैं। पुष्कर मेला थार मरुस्थल का एक लोकप्रिय व रंगों से भरा मेला है। पुष्कर झील भारतवर्ष में पवित्रतम स्थानों में से एक है। प्राचीनकाल से लोग यहां पर प्रतिवर्ष कार्तिक मास में एकत्रित हो, भगवान ब्रह्मा की पूजा उपासना करते हैं। पुष्कर मेले को खास माना जाता है, क्योंकि यह धार्मिक, सांस्कृतिक और व्यापारिक महत्व का एक अनूठा संगम है। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है।



रमेश सराफ  
धमोरा


# रेगिस्तान की रेत पर रंगों का मेला

धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे एक बहुआयामी उत्सव बनाते हैं। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है। धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे- कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इस साल सल्लान हार मेले में काफी संख्या में पशु अपने पशु लेकर जिनकी बड़ी खरीद बिक्री बार पशु के

पशुपालन आए थे, संख्या में भी हुई। इस मेले में ऊंटों बजाय घोड़ों की संख्या अधिक थी।

ऊंटों की संख्या धीरे-धीरे कम होती जा रही है। मेले में विदेशी पर्यटकों की भी संख्या पहले से दोगुनी रही है। इस बार मेले में करीबन पांच हजार से अधिक विदेशी पर्यटक शामिल हुए थे। मेले के प्रारंभ में पुष्कर के 52 घाटों पर सवा लाख दीप जलाकर पूरे पुष्कर शहर को दीपों की रोशनी से जगमगा दिया गया था।

पर्यटन विभाग की ओर से क्रिकेट मैच, साफा बांधों और तिलक कॉम्पिटिशन के साथ ही मूँछ प्रतियोगिता का भी आयोजन किया गया। क्रिकेट मैच देसी और विदेशी टीमों के बीच खेला गया, जिसमें भारत की जीत हुई। वहीं मूँछ कॉम्पिटिशन में 80 इंच की मूँछों वाला एक रेलवे कर्मचारी भी आया, जिसने अपनी मूँछों से प्रतियोगिता में तौर-ताना चलाए। मूँछ कॉम्पिटिशन में कई प्रतिभागियों लाखों की ज्वेलरी पहनकर आए। मूँछ कॉम्पिटिशन में 33 प्रतिभागियों ने भाग लिया। राजस्थान और अन्य राज्यों से भी प्रतिभागी शामिल हुए। इनमें मारवाड़ और मेवाड़ के ज्यादा पार्टिसिपेंट्स शामिल हुए थे। इनमें बैंक और रेलवे नर्सिंग कर्मचारी, ऑफिसर पीटीआई टीचर सहित अन्य लोगों ने अपनी मूँछों का प्रदर्शन किया।



अजमेर के पुष्कर मेला मैदान में बीकानेर से एक पशुपालक 800 किलो का मुरा नस्ल का भैंसा लेकर रैतीले धोरों में पहुंचा। इसकी कीमत करीब 10 लाख रुपए है। केकड़ी के अश्वपालक राहुल जेतवाल अपने 17 सफेद रंग के घोड़े-घोड़ियों के साथ मेले में पहुंचे हैं, जिनमें सबसे खास है 5 साल का घोड़ा बादल। यह लगातार तीसरी बार पुष्कर मेले में आया है। राहुल ने बताया कि बादल ने अब तक 285 बच्चों का बाप बन चुका है। फिलहाल उसकी 120 घोड़ियां गर्भवती हैं। गुग्रा नस्ल के इस घोड़े की ऊंचाई अब 68 इंच से भी अधिक हो चुकी है। वे इसे बेचने नहीं, बल्कि सिर्फ प्रदर्शन के लिए लाए हैं, लेकिन व्यापारी इसे खरीदने के लिए 11 करोड़ देने को तैयार हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे बहुआयामी उत्सव बनाते हैं।



## महाभारत में भी है पुष्कर का उल्लेख

महाभारत में पुष्कर राज के बारे में लिखा है कि तीनों लोकों में मृत्यु लोक महान है और मृत्यु लोक में देवताओं का सर्वाधिक प्रिय स्थान पुष्कर है। चारों धामों की यात्रा करके भी यदि कोई व्यक्ति पुष्कर संरोवर में डुबकी नहीं लगाता, तो उसे सारे पुण्य निष्फल हो जाते हैं। यही कारण है कि तीर्थ यात्री चारों धामों की यात्रा के बाद पुष्कर की यात्रा जरूर करते हैं। तीर्थराज पुष्कर को पृथ्वी का तीसरा नेत्र भी माना जाता है। पुष्कर नगरी में विश्व का एकमात्र ब्रह्मा मंदिर है, तो दूसरी तरफ दक्षिण स्थापत्य शैली पर आधारित रामानुज संसाधय का विशाल वेणुट्ट मंदिर। इनके अलावा सावित्री मंदिर, वराह मंदिर के अलावा अन्य कई मंदिर हैं। पास में ही एक छोटे से मंदिर में नारद जी की मूर्ति। एक मंदिर में राधा पर देव कुबेर तथा नारद जी की मूर्तियाँ हैं। ब्रह्मवैवर्त पुराण में उल्लिखित है कि अपने मानस पुत्र नारद द्वारा सृष्टिकर्म करने से इंकार करने पर ब्रह्मा ने उन्हें शाप दे दिया



कि तुमने मेरी आज्ञा को अवहेलना की है। अतः मेरे शाप से तुम्हारा ज्ञान नष्ट हो जाएगा और तुम प्राण ग्रहण यौनो को प्राप्त करके कामियाँयों के वशीभूत हो जाओगे। तब नारद ने भी दुःखी पिता ब्रह्मा को शाप दिया कि आपका बिना किसी कारण मृत्यु शाप दिया है। अतः मैं भी आपको शाप देता हूँ कि तीन लोक में आपकी पूजा नहीं होगी और आपके मंत्र, श्लोक कवच आदि का लोप हो जाएगा। तब भी ब्रह्मा जी की पूजा नहीं होती है। मात्र पुष्कर क्षेत्र में ही वर्ष में एक बार उनकी पूजा-अर्चना होती है।

कई आस्थावान लोग पुष्कर परिक्रमा भी करते हैं। सुबह और शाम के समय यहां आरती होती है। वह दृश्य अत्यंत मनोहारी होता है। इतनी विशेषताओं के कारण पुष्कर को तीर्थराज कहने के अलावा देश का पांचवां धाम भी कहा जाता है। पुष्कर सरोवर में कार्तिक पूर्णिमा पर पर्व स्नान का बड़ा मेला लगा गया है, क्योंकि कार्तिक पूर्णिमा पर ही ब्रह्मा जी का वैदिक यज्ञ संपन्न हुआ था। तब यहां संपूर्ण देवी-देवता एकत्र हुए थे। उस पर्व अवसर पर पर्व स्नान की परंपरा सदियों से चली आ रही है। जिस प्रकार प्रयाग को तीर्थराज कहा जाता है, उसी प्रकार से इस तीर्थ को पुष्करराज कहा जाता है।





|             |           |          |
|-------------|-----------|----------|
| बाजार       | संसेक्स ↓ | निफ्टी ↓ |
| बंद हुआ     | 83,459.15 | 25,597   |
| गिरावट      | 519.34    | 165.70   |
| प्रतिशत में | 0.62      | 0.64     |

|   |                                     |
|---|-------------------------------------|
|   | <b>सोना</b> 1,24,100 प्रति 10 ग्राम |
|  | <b>चांदी</b> 1,51,500 प्रति किलो    |

### बिजनेस ब्रीफ

### डीजीसीए विमान कंपनियों के साथ करेगा मासिक समीक्षा बैठकें

नई दिल्ली। विमानन नियामक नगर विमानन महानिदेशालय (डीजीसीए) मंगलवार से तीन दिन तक विमान कंपनियों के अधिकारियों के साथ समीक्षा बैठकें करेगा। इनमें समय पर कार्य निष्पादन, उड़ान की समय सीमाएं, ग्राहक शिकायतों का निवारण तथा विमान कंपनियों के समक्ष अपने वाले मुद्दों सहित विभिन्न विषयों पर चर्चा होने की उम्मीद है। मंगलवार को एयर इंडिया और इंडिगो के लिए समीक्षा बैठकें होगी। देश का नगर विमानन बाजार दुनिया के सबसे तेजी से बढ़ते बाजारों में से एक है। विमान कंपनियों के साथ हवाई अड्डे भी बढ़ती यातायात मांग को पूरा करने के लिए अपनी क्षमता का विस्तार कर रहे हैं।

### एजीआर पर कोर्ट के फैसले के बाद सरकार से संपर्क करेगी एयरटेल

नई दिल्ली। दूसरा संघर्ष कंपनी भारती एयरटेल सुप्रीम कोर्ट के नए आदेश को ध्यान में रखते हुए एजीआर मामले में एक बार फिर सरकार से राहत की मांग करेगी। कंपनी के एक शीर्ष अधिकारी ने यह जानकारी दी। सुप्रीम कोर्ट ने सोमवार को एक आदेश में कहा था कि सरकार दूसराचार कंपनियों के लिंबित एजीआर बकायों का पुनर्मिलान करने के साथ उन पर पुनर्विचार भी कर सकती है। यह प्रक्रिया केवल वित्त वर्ष 2016-17 ही नहीं, बल्कि सभी वर्षों के बकाया एजीआर पर लागू होगी। इससे पहले शीर्ष अदालत ने केंद्र सरकार को कर्जप्रति कंपनी वोडाफोन आइडिया लिमिटेड के 2016-17 के लिए करीब 5,606 करोड़ रुपये के एजीआर बकायों के पुनर्मिलान की अनुमति दी थी।

### रैडिसन का 2030 तक भारत में 500 होटल के संचालन का लक्ष्य

नई दिल्ली। बेंलजियम स्थित रैडिसन होटल ग्रुप ने कहा कि वह भारत में वर्ष 2030 तक 500 होटल और 50,000 कर्मचारियों की मौजूदगी वाली टीम बनाने का लक्ष्य लेकर चल रही है। ग्रुप के कार्यकारी उपाध्यक्ष एली यूनिंस ने कहा कि समूह भारत में अपनी संपत्तियों की संख्या वर्तमान 200 से अधिक बढ़ाकर 2026 तक 250-260 और वर्ष 2030 तक 500 तक पहुंचाना चाहता है। समूह भारत में अपने कर्मचारियों की संख्या भी 17,000 से लगभग तिगुना कर 50,000 तक ले जाएगा।

# देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी

## दक्षिण अफ्रीका की जी-20 की अध्यक्षता में जारी की गई 2020 से 2023 की रिपोर्ट

नई दिल्ली, एजेंसी

भारत में आर्थिक असमानता तेजी से बढ़ रही है। दक्षिण अफ्रीका की जी-20 अध्यक्षता में जारी रिपोर्ट के मुताबिक भारत के सबसे अमीर एक प्रतिशत लोगों की संपत्ति 2000 से 2023 के बीच 62 प्रतिशत बढ़ी है, इससे भारत दुनिया के उन देशों में शामिल हो गया है जिनमें यह असमानता सबसे ज्यादा तेजी से बढ़ी है। नोबेल पुरस्कार विजेता जोसेफ स्टिग्लिट्ज के नेतृत्व में किए गए अध्ययन में आगाह किया गया कि वैश्विक असमानता ‘संकट’ के स्तर पर पहुंच गई है जिससे लोकतंत्र, आर्थिक स्थिरता और जलवायु प्रगति को खतरा है।

वैश्विक असमानता पर स्वतंत्र विशेषज्ञों की जी-20 असाधारण समिति ने पाया कि वैश्विक स्तर पर शीर्ष एक प्रतिशत यानी सबसे अमीर लोगों ने 2000 और 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को केवल एक प्रतिशत ही मिला। इस समिति में अर्थशास्त्री जयति घोष, विनी बयानीमा और इमरान वालोदिया शामिल हैं। रिपोर्ट में कहा गया है कि

| वैश्विक संकट <span> </span> : बढ़ती असमानता से कई देशों में खतरे में लोकतंत्र  |  |
|--|--|
| <ul style="list-style-type: none"> <li>वैश्विक स्तर पर एक प्रतिशत सबसे अमीर लोगों ने 2000 से 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को एक प्रतिशत ही मिला।</li> <li>रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने सभी देशों के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है।</li> <li>रिपोर्ट में यह भी कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है।</li></ul> | <ul style="list-style-type: none"> <li>रिपोर्ट में कहा गया कि दुनिया के उच्च आर्थिक असमानता वाले देशों में बढ़ते असंतोष और समस्याओं के चलते समान देशों की तुलना में लोकतांत्रिक पतन की संभावना सात गुना अधिक है।</li> <li>इस रिपोर्ट में यहभी कहा गया है कि वर्ष 2020 से वैश्विक स्तर पर गरीबी में कमी आना लगभग रुक गया है। इसके उलट कुछ देशों में गरीबी बढ़ने लगी है। जो राजनीतिक प्रयासों की कमी के कारण है।</li> <li>2.3 अरब लोग खाद्य असुरक्षा से जूझ रहे रहे हैं जो वर्ष 2019 से 33.5 करोड़ अधिक हैं। दुनिया की आधी आबादी स्वास्थ्य सेवाओं से वंचित है। 11.3 अरब स्वास्थ्य पर खर्च के कारण गरीबी में जी रहे हैं</li></ul> |

मोटे तौर पर मापी गई अंतर-देशीय असमानता में कमी आई है क्योंकि चीन तथा भारत जैसे कुछ अधिक जनसंख्या वाले देशों में प्रति व्यक्ति आय में वृद्धि हुई है। इससे वैश्विक सकल घरेलू उत्पाद (जीडीपी) में उच्च आय वाले देशों की हिस्सेदारी कुछ हदें तक कम हुई है।

रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है। रिपोर्ट के

अनुसार, भारत के शीर्ष एक प्रतिशत लोगों की इस अवधि (2000-2023) में संपत्ति 62 प्रतिशत तक बढ़ी। चीन में यह आंकड़ा 54 प्रतिशत रहा। रिपोर्ट में कहा गया है, अत्यधिक असमानता एक विकल्प है। यह अपरिहार्य नहीं है और राजनीतिक इच्छाशक्ति से इसे बदला जा सकता है। वैश्विक समन्वय से इसे काफी हद तक सुगम बनाया जा सकता है और इस संबंध में जी-20 की महत्वपूर्ण भूमिका है। रिपोर्ट में वैश्विक रुझानों पर नजर रखने एवं नीति निर्माण में मार्गदर्शन के लिए

जलवायु परिवर्तन पर अंतर-सरकारी समिति (आईपीसीसी) को तंत्र पर एक अंतरराष्ट्रीय असमानता समिति (आईपीआई) के गठन का प्रस्ताव किया गया है।

दक्षिण अफ्रीका की जी20 की अध्यक्षता में शुरू होने वाला यह निकाय सरकारों को असमानता और उसके कारणों पर ‘आधिकारिक एवं सुलभ’ आंकड़े उपलब्ध कराएगा। रिपोर्ट में कहा गया कि उच्च असमानता वाले देशों में समान देशों की तुलना में लोकतांत्रिक पतन की संभावना सात गुना अधिक है।

# शीर्ष कंपनियों में शुरू हुई उड़ने वाली कारें बाजार में उतारने की होड़

बीजिंग, एजेंसी



● **चीन की कंपनी ने परीक्षण उत्पादन शुरू किया, अगले वर्ष लांच होगी**

पैमाने पर उड़ने वाली कार बनाने के लिए दुनिया के पहले ‘इंटेलिजेंस’ कारखाने में परीक्षण उत्पादन शुरू

किया। यह अगली पीढ़ी के परिवहन के व्यावसायीकरण में एक उपलब्धि है। सरकारी समाचार एजेंसी शिन्हुआ की रिपोर्ट के अनुसार, दक्षिण चीन के गुआंगदोंग प्रांत की राजधानी गुआंगझोउ के हुआंगपु जिले में स्थित 120,000 वर्ग मीटर के इस संयंत्र ने पहले ही अपने मॉड्यूलर फ्लाईंग कार ‘लैंड एयरक्राफ्ट कैरियर’ का पहला अलग हो सकने वाला इलेक्ट्रिक विमान तैयार कर लिया है। इस सुविधा को 10,000 अलग किए

जा सकने वाले विमान मॉड्यूल की वार्षिक उत्पादन क्षमता के लिए तैयार किया गया है, जिसकी प्रारंभिक क्षमता 5,000 इकाइयों की होगी।

रिपोर्ट में कहा गया कि संयंत्र पूरी तरह चालू होने के बाद हर 30 मिनट में एक विमान असेंबल किया जाएगा। टेस्ला के संस्थापक एलन मस्क ने भी जल्द उड़ने वाली कार का यादगार अनावरण करने का दावा किया है। एक अन्य अमेरिकी कंपनी एलेफ एयरोनॉटिक्स ने हाल ही में उड़ने

वाली कार के परीक्षण के बाद घोषणा की है कि इसका व्यावसायिक उत्पादन जल्द शुरू होगा। एलेफ एयरोनॉटिक्स के सीईओ जिम डूखोवनी ने कहा कि उनकी कंपनी को एक अरब अमेरिकी डॉलर से अधिक के प्रीबुकिंग ऑर्डर मिल चुके हैं। एक्सपेंगे ने कहा कि उसने अपने उत्पाद के पेश होने के बाद से लगभग 5,000 उड़ने वाली कार के ऑर्डर हासिल किए हैं और बड़े पैमाने पर उत्पादन एवं आपूर्ति 2026 में शुरू होने वाली है।

### राष्ट्रीय

# राजद के जंगल राज की वापसी रोकने के लिए कमल का बटन दबाएं: शाह

## दरभंगा की चुनावी सभा में गृहमंत्री बोले- राज्य को बर्बाद कर चुका है जंगलराज

दरभंगा, एजेंसी

गृह मंत्री अमित शाह ने बिहार के मतदाताओं से मंगलवार को अपील की कि वे भाजपा के चुनाव चिह्न ‘कमल’ वाला ईवीएम बटन दबाएं ताकि राजद के शासनकाल के दौरान रहे जंगल राज की वापसी को रोका जा सके जिसने राज्य को तबाह कर दिया था।

शाह ने वादा किया कि अगर राजन सत्ता में लौटता है तो सरकार बाढ़ रोकने और कोसी नदी के पानी का इस्तेमाल सिंचाई के लिए करने पर 26,000 करोड़ रुपये खर्च करेगी। शाह ने दरभंगा में एक चुनावी रैली में कहा, लालू-राबड़ी के 15 साल के शासन में बिहार को तबाह करने वाले ‘जंगल राज’ की वापसी को रोकने के लिए ‘कमल’ का बटन दबाएं। उन्होंने कहा, यदि आप छह नवंबर को मतदान के दिन कोई गलती करते हैं तो बिहार में हत्या, लूट, अपहरण

### मोहन यादव ने लगाया हेलीपैड खोदे जाने का आरोप

**पटना।** मध्यप्रदेश के मुख्यमंत्री मोहन यादव ने मंगलवार को आरोप लगाया कि बिहार में उनकी एक चुनावी सभा से पहले विपक्षी दलों के लोगों ने उनके हेलीपैड और संपर्क सड़क को खोद दिया।

पटना और मधेपुरा जिलों के प्रशासनिक अधिकारियों ने इस दावे को पूरी तरह खारिज किया है। यादव ने यह दावा अपनी एक जनसभा के संबोधन के दौरान किया और उसी का एक वीडियो ‘एक्स’ पर साझा किया। हालांकि, उन्होंने यह स्पष्ट नहीं किया कि यह घटना किस स्थान पर हुई थी।



चंपारण की चुनावी रैली को संबोधित करने पहुंचे शाह को भेंट किया गया स्मृति चिह्न।

और जबरन वसूली फिर से आम हो जाएगी। उन्होंने दावा किया कि प्रधानमंत्री नरेंद्र मोदी के नेतृत्व में राजग ही बिहार को सर्वांगीण विकास की ओर ले जा सकता है। पूर्व भाजपा अध्यक्ष ने कहा, यदि बिहार में राजग सत्ता में फिर आता है तो मिथिलांचल में सिंचाई के लिए कोसी नदी के पानी का उपयोग और बाढ़ को रोकने के मकसद से कुल 26,000 करोड़

रुपये खर्च किए जाएंगे...बिहार में गंगा, कोसी और गंडक नदियों के पानी का उपयोग सिंचाई के लिए किया जाएगा। उन्होंने कहा कि अगर राजग बिहार में सत्ता में बना रहता है तो मिथिला, कोसी और तिरहुत के लोगों को इलाज के लिए पटना या दिल्ली जाने की जरूरत नहीं होगी क्योंकि उन्हें एम्स दरभंगा में चिकित्सा सुविधाएं मिलेंगी।

## जैसे रिमोट से टीवी चैनल बदलते हैं, उसी तरह मोदी-शाह नीतीश का चैनल बदलते हैं: राहुल

**औरंगाबाद।** कांग्रेस के पूर्व अध्यक्ष राहुल गांधी ने मंगलवार को दावा किया कि जिस तरह रिमोट के जरिये टेलिविजन चैनल बदले जाते हैं, उसी तरह प्रधानमंत्री नरेंद्र मोदी और गृह मंत्री अमित शाह नीतीश कुमार का चैनल बदलते हैं तथा बिहार के मुख्यमंत्री वही करते हैं जो भाजपा के ये दोनों शीर्ष नेता चाहते हैं।

उन्होंने बिहार के औरंगाबाद में चुनावी जनसभा को संबोधित करते हुए आरोप लगाया कि राजग की सरकार में बिहार के युवाओं को देश का मजदूर बना दिया गया है। राहुल गांधी ने एक बार फिर यह दावा किया कि नीतीश कुमार, प्रधानमंत्री मोदी



और गृह मंत्री शाह के इशारे पर काम कर रहे हैं। उनका कहना था, बिहार के लोगों को लगता है कि नीतीश जी सरकार हैं। नीतीश जी का कोई लेनादेना नहीं है। जैसे रिमोट से टीवी का चैनल बदला जाता है। वैसे ही मोदी जी और अमित शाह, नीतीश जी

● **कहा- बिहार के युवाओं को देश का मजदूर बना दिया राजग सरकार ने**

का चैनल बदलते हैं। वो जो चाहते हैं, नीतीश जी वही करते हैं। कांग्रेस नेता ने कहा कि कभी ऐसा समय था जब चीन, जापान और अन्य देशों के छात्र पढ़ाई के लिए बिहार आया करते थे, लेकिन आज बिहार के युवाओं को रोजगार के बजाय पलायन के लिए मजबूर होना पड़ रहा है। उन्होंने घोषणा की कि इंडिया गठबंधन की सरकार बनने पर नालंदा में विश्व स्तर का विश्वविद्यालय स्थापित किया जाएगा।

# एक भी पात्र मतदाता सूची से हटा तो केंद्र में गिरा देंगे भाजपा सरकार

कोलकाता, एजेंसी

पश्चिम बंगाल की मुख्यमंत्री ममता बनर्जी ने मंगलवार को चेतावनी दी कि यदि मतदाता सूचियों से एक भी पात्र मतदाता को हटाया गया तो केंद्र में भाजपा नीत सरकार का गिर जाना तय है। उन्होंने भाजपा और निर्वाचन आयोग पर 2026 के विधानसभा चुनाव से पहले मतदाताओं को डराने-धमकाने के लिए एसआईआर को राजनीतिक औजार के रूप में इस्तेमाल करने का भी आरोप लगाया। यहां एक विशाल एसआईआर विरोधी रैली का नेतृत्व करते हुए,

### बिहार चुनाव: दूसरे चरण के 32 प्रतिशत प्रत्याशियों पर दर्ज हैं आपराधिक मामले

**पटना।** एसोसिएशन फॉर डेमोक्रेटिक रिफॉर्म्स (एडीआर) और बिहार इलेक्शन वॉच की मंगलवार को जारी रिपोर्ट में खुलासा हुआ है कि बिहार विधानसभा चुनाव के दूसरे चरण में अपराध से जुड़ी पृष्ठभूमि वाले प्रत्याशियों की संख्या चिंताजनक है। रिपोर्ट के अनुसार, दूसरे चरण के 122 विधानसभा क्षेत्रों से चुनाव लड़ रहे 1297 उम्मीदवारों में से 415 (32 प्रतिशत) के खिलाफ आपराधिक मामले दर्ज हैं।

इनमें से 341 प्रत्याशियों के खिलाफ गंभीर आपराधिक मामले दर्ज हैं। रिपोर्ट बताती है कि 19 उम्मीदवारों पर हत्या, 79 पर हत्या के प्रयास और 52 प्रत्याशियों पर महिलाओं व एससी-एसटी के विरुद्ध अत्याचार से संबंधित मामले हैं। विशेष रूप से दो निर्दलीय और भिज्म पार्टी के एक उम्मीदवार पर बलात्कार के मामले भी हैं। रिपोर्ट के मुताबिक, सभी प्रमुख दलों के उम्मीदवारों में अपराध से जुड़े मामले पाए गए हैं।

मुंबई, एजेंसी

बीएसई सेंसेक्स मंगलवार को 519 अंक का गोता लगा गया जबकि निफ्टी भी 166 अंक टूट गया। विदेशी संस्थागत निवेशकों की पूंजी निकासी और एशिया तथा यूरोपीय बाजारों में कमजोर रुख के बीच घरेलू बाजार में गिरावट आई।


तीस शेरयों पर आधारित बीएसई सेंसेक्स 519.34 अंक यानी 0.62 प्रतिशत टूटकर 83,459.15 अंक पर बंद हुआ। कारोबार के दौरान, यह 565.72 अंक तक नीचे आ गया था। पचास शेरयों पर आधारित एनएसई निफ्टी 165.70 अंक यानी 0.64 प्रतिशत की गिरावट के साथ 25,597.65 अंक पर रहा। सेंसेक्स में शामिल कंपनियों में पावर ग्रिड में सबसे ज्यादा 3.13 प्रतिशत की गिरावट आई।

सितंबर तिमाही के लाभ में गिरावट से कंपनी के शेयर में गिरावट आई। इसके अलावा

### इंडिगो को दूसरी तिमाही में 2,582 करोड़ का नुकसान

नई दिल्ली। निजी विमान सेवा कंपनी इंडिगो को चालू वित्त वर्ष की दूसरी तिमाही में 2,582 करोड़ रुपये का नुकसान हुआ है। तिमाही के दौरान डॉलर के मुकाबले रुपये में रही गिरावट से कंपनी को विदेशी मुद्रा विनिमय में सबसे अधिक 2,892 करोड़ रुपये का नुकसान हुआ जो नुकसान का कारण बना। पिछले वित्त वर्ष की दूसरी तिमाही में एयरलाइंस को 986.7 करोड़ रुपये का नुकसान हुआ था।

# सेंसेक्स 519 अंक टूटा, निफ्टी में 166 अंकों की गिरावट



**सोना 1,200 रुपये टूटा, चांदी में 25,00 की गिरावट**
नई दिल्ली। अमेरिकी फेडरल रिजर्व के कई अधिकारियों की टिप्पणियों से अगले महीने ब्याज दरों में कटौती की उम्मीद कम होने के बाद कमजोर वैश्विक संकेतों के बीच मंगलवार को राष्ट्रीय राजधानी के सर्राफा बाजार में सोने की कीमत 1,200 रुपये गिरकर 1,24,100 रुपये प्रति 10 ग्राम रह गई। 199.5 प्रतिशत शुद्धता वाले सोने की कीमत 1,200 रुपये गिरकर 1,23,500 रुपये प्रति 10 ग्राम (सभी करों सहित) रह गई, जिससे लगातार दूसरे सत्र में इसकी गिरावट जारी रही। सोमवार को यह 1,24,700 रुपये प्रति 10 ग्राम पर बंद हुई थी। स्थानीय सर्राफा बाजार में, पिछले बाजार सत्र में 99.9 प्रतिशत शुद्धता वाला सोना 1,25,300 रुपये प्रति 10 ग्राम पर बंद हुआ था। चांदी भी मंगलवार को 2,500 रुपये की भारी गिरावट के साथ 1,51,500 रुपये प्रति किलोग्राम (सभी करों सहित) रह गई, जबकि सोमवार को इसका भाव 1,54,000 रुपये प्रति किलोग्राम पर बंद हुआ था।

इटर्नल, टाटा मोटर्स, टाटा स्टील, मारुति और भारत इलेक्ट्रॉनिक्स प्रमुख रूप से नुकसान में रहीं। दूसरी तरफ, लाभ में रहने वाले शेयरों में टाइटन, भारती एयरटेल,

#### इनके शेयर गिरे

पावर ग्रिड, इटर्नल, टाटा मोटर्स, टाटा स्टील, मारुति और भारत इलेक्ट्रॉनिक्स।

#### ये कंपनियां लाभ में

टाइटन, भारती एयरटेल, बजाज फाइनेंस, महिंद्रा एंड महिंद्रा और भारतीय स्टेट बैंक।

बजाज फाइनेंस, महिंद्रा एंड महिंद्रा और भारतीय स्टेट बैंक शामिल हैं। बेहतर वित्तीय परिणाम के कारण टाइटन में सबसे ज्यादा 2.28 प्रतिशत की तेजी आई।

# ओपनएआई की ‘चैटजीपीटी गो’ सेवा भारत में एक साल तक मुफ्त

नई दिल्ली, एजेंसी

कृत्रिम मेधा (एआई) क्षेत्र की दिग्गज कंपनी ओपनएआई के एआई टूल ‘चैटजीपीटी गो’ की ग्राहक-आधारित सेवा मंगलवार से देशभर में शुरू हो गई। सीमित समय के भीतर इससे जुड़ने वाले भारतीय उपयोगकर्ताओं को एक साल तक यह सेवा नि:शुल्क मिलेगी।

इस प्रचार अभियान का हिस्सा अभी चैटजीपीटी वेब या गूगल प्ले स्टोर से बना जा सकता है जबकि यह अगले सप्ताह एप्पल ऐप स्टोर पर उपलब्ध होगा। ‘चैटजीपीटी गो’ को ओपनएआई ने हाल ही में सब्सक्रिप्शन मॉडल पर पेश किया है। इसके तहत भारत में उपयोगकर्ताओं के लिए बड़ी हुई संदेश सीमा, तस्वीरों के निर्माण और फाइल अपलोड की सुविधा मिलेगी। यह साल भर चलने वाला नि:शुल्क प्रचार अभियान मंगलवार को बंगलुरु में ओपनएआई के पहले ‘डेव-डे एक्सचेंज’ कार्यक्रम

ओपनएआई में उपाध्यक्ष और चैटजीपीटी के प्रमुख निक टर्ली ने कहा, कुछ महीने पहले भारत में चैटजीपीटी गो की शुरुआती पेशकश के बाद से, हमने अपने उपयोगकर्ताओं से जो स्वीकृति और रचनात्मकता देखी है, वह प्रेरणादायक रही है। टर्ली ने कहा, हम ‘चैटजीपीटी गो’ को एक साल के लिए मुफ्त में उपलब्ध करा रहे हैं ताकि भारत भर में अधिक से अधिक लोगों की उन्नत एआई तक आसानी से पहुंच बन सके और वे उसका लाभ उठा सकें।

### राष्ट्रीय



● **ममता ने असम में एसआईआर नहीं कराने का लगाया आरोप**

ममता बनर्जी ने निर्वाचन आयोग पर आरोप लगाया कि वह भाजपा शासित राज्यों को छोड़ दे रहा है जबकि विपक्ष शासित राज्यों में

चुनिंदा रूप से पुनरीक्षण अभियान चला रहा है। तुणमूल कांग्रेस की प्रमुख ममता बनर्जी ने आरोप लगाया, निर्वाचन आयोग केरल, तमिलनाडु और पश्चिम बंगाल जैसे राज्यों में एसआईआर चला रहा है, लेकिन भाजपा शासित असम में ऐसा नहीं कर रहा है। इन चार राज्यों में अगले साल विधानसभा चुनाव होने हैं। ममता बनर्जी ने मांग की, निर्वाचन आयोग को यह भी जवाब देना चाहिए कि भाजपा शासित असम, त्रिपुरा और अन्य पूर्वोत्तर राज्यों में एसआईआर क्यों नहीं कराय़ा जा रहा है। उन्होंने इसे केंद्र में सत्तारूढ़ पार्टी

# नाराजगी भरा सवाल, क्या हमारे सुनवाई करने से बचना चाहती है केंद्र सरकार



● **ट्रिब्यूनल सुधार अधिनियम मामले को बड़ी पीठ को सौंपने के आवेदन पर शीर्ष कोर्ट ने की खिंचाई**

का जब आग्रह किया तो सीजेआई ने जवाब दिया, यह एक पक्ष को पूरी तरह सुनने के बाद व्यक्तिगत आधार पर अर्दानी जनरल को शामिल करने के बाद है। याचिकाकर्ताओं की ओर से पेश अधिवक्ता अरविंद दातार ने आईटीएटी और केट जैसे न्यायाधिकरणों के सदस्यों की नियुक्ति प्रक्रिया को लेकर गंभीर चिंताएं जताईं। उन्होंने कहा कि अक्सर मेरिट सूचियों को भंग कर दिया जाता है और रिक्रियनों को प्रतीक्षा सूची से भरा जाता है, जिससे परादर्शिता और निष्पक्षता प्रभावित होती है।

### न्यायपालिका में राष्ट्रव्यापी वरिष्ठता मानदंड तय करने पर फैसला सुरक्षित

नई दिल्ली। सुप्रीम कोर्ट ने मंगलवार को इस विषय पर फैसला सुरक्षित रख लिया कि क्या राज्यों में न्यायाधीशों के करियर में प्रगति से जुड़ी असमानताओं को दूर करने के लिए उच्च न्यायिक सेवा में वरिष्ठता निर्धारित करने के लिए समान, राष्ट्रव्यापी मानदंड तैयार किए जाने चाहिए। देश भर में न्यायाधीशों की धीमी और असमान करियर प्रगति का मुद्दा शीर्ष अदालत में विवादाधीन है। सीजेआई बीआर गवई और न्यायमूर्ति सूर्यकांत, न्यायमूर्ति विक्रम नाथ, न्यायमूर्ति के विनोद चंद्रन और न्यायमूर्ति जयपाल्या बागची की पांच न्यायाधीशों की संविधान पीठ ने लंबे समय से जारी अखिल भारतीय न्यायाधीशों के समले में तीन दिनों तक चली व्यापक सुनवाई पूरी की। कोर्ट इस बात पर विचार कर रहा है कि क्या दीवानी न्यायाधीश (जूनियर डिवीजन) के रूप में सेवा में प्रवेश करने वाले न्यायिक अधिकारियों के लिए समान पदोन्नति के अवसर सुनिश्चित करने के लिए एक राष्ट्रीय प्रारूप आवश्यक है।



बुद्ध शरणम गच्छामि...



वाराणसी के सारनाथ में महाबोध सोसाइटी ऑफ इंडिया द्वारा आयोजित तीन दिवसीय समारोह के दौरान एक बौद्ध मंदिर में प्रवेश पाने के लिए कतार लगाकर खड़े विद्यतनाम के पर्यटक। उन्होंने अपने आराध्य को अर्पित करने को फूल भी ले रखे हैं।

वर्ल्ड ब्रीफ

पूर्व उपराष्ट्रपति डिक चेनी का निधन

वाशिंगटन। अमेरिका के पूर्व उप राष्ट्रपति डिक चेनी का मंगलवार को निधन हो गया। वह 84 वर्ष के थे और काफी लंबे समय से बीमार चल रहे थे। उनके परिवार ने मीडिया को यह जानकारी दी है। वह निमोनिया, और दिल की बीमारियों से पीड़ित थे। चेनी 2001-09 तक राष्ट्रपति जॉर्ज डब्ल्यू बुश के कार्यकाल में उपराष्ट्रपति रहे थे। उनकी गिनती अमेरिका के सबसे शक्तिशाली आधुनिक उपराष्ट्रपतियों में होती थीं। उन्हें आतंकवाद के विरुद्ध युद्ध का मुख्य सूत्रधार भी कहा गया।

बांग्लादेश में 24 घंटों में डेंगू के 1,147 मामले

ढाका। बांग्लादेश में पिछले 24 घंटों में डेंगू के 1,147 नए मामले सामने आए हैं और पांच नई मौतें हुई हैं। स्वास्थ्य मंत्रालय के आंकड़ों के अनुसार, नवंबर में अब तक डेंगू के 2,960 मामले दर्ज किए गए जिससे इस वर्ष अब तक कुल मामलों की संख्या 72,822 हो गई तथा मरने वालों की संख्या 288 हो गई। डेंगू बुखार, जो आमतौर पर बंगलादेश में मानसून के मौसम में होने वाली बीमारी है, अब जून-सितंबर की अवधि से आगे भी फैल रहा है।

अमेरिकी अभिनेत्री डायने लैड का निधन

कैलिफोर्निया। 'ऐलिस डजंट लिव हियर एनीमोर' और 'वाइल्ड एट हार्ट' जैसी फिल्मों में शानदार भूमिका के लिए जानी जाने वाली तथा अकादमी पुरस्कार के लिए तीन बार नामित डायने लैड का निधन हो गया। वह 89 वर्ष की थीं। लैड की बेटी लॉरन ने अपनी मां की मौत की जानकारी की। डन ने बताया कि उनकी मां का कैलिफोर्निया के ओंजार्ड स्थित उनके घर पर निधन हो गया।

मनुष्य में सुअर का गुर्दा लगाने का नैदानिक परीक्षण

वाशिंगटन। अमेरिका में यह पता लगाने के लिए पहला नैदानिक परीक्षण किया गया कि क्या सुअर का गुर्दा मनुष्य में प्रतिरोपित करने से संचमुच किसी का जीवन बचाया जा सकता है। सुअर के गुर्दे को आनुवंशिक रूप से संशोधित करके उन्हें मनुष्यों में प्रतिरोपित करने के लिए अधिक अनुकूल बनाने वाली कंपनी ने सोमवार को घोषणा की कि शोध के तहत पहली बार 'एनवाईयू लेंगोन हेल्थ' चिकित्सा केंद्र में प्रारंभिक प्रतिरोपण किया जा चुका है। पशु का अंग मनुष्य में प्रतिरोपित करने के प्रयासों की दिशा में यह सबसे नया कदम है।

आज का भविष्यफल

नं.०१, आनंदवर्धन मार्ग

आज की ग्रह स्थिति: 5 नवंबर, बुधवार 2025 संवत- 2082, शक संवत 1947 मस- कार्तिक, पक्ष- शुक्ल पक्ष, पूर्णिमा 18.48 तक तत्परचात प्रतिपदा।

आज का पंचांग

|     |       |     |       |
|-----|-------|-----|-------|
| बु. | 8 मं. | शु. | 6 के. |
| 9   |       | शु. | 5     |
|     | 10    | 7   | शु.   |
| 11  |       | 1   |       |
| रा. | 12 श. | व.  | 3     |

दिशाशूल- उत्तर, ऋतु- हेमंत। चन्द्रबल- मेष, मिथुन, कर्क, तुला, वृश्चिक, कुंभ। ताराबल- अश्विनी, भरणी, कृतिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उत्तराषाढ़ा, धनिष्ठा, पूर्वाभाद्रपद, रेवती। नक्षत्र- अश्विनी 09.40 तक तत्परचात भरणी।

मेष

वृष

मिथुन

कर्क

सिंह

कन्या

आज आपके सभी काम सफल होंगे। जीवनसाथी आपको अच्छा उपहार दे सकते हैं। सस्ती दरो पर महंगे उत्पादों की खरीदारी कर सकते हैं। कार्यक्षेत्र में उच्च अधिकारी आपसे अत्यंत प्रसन्न रहने वाले हैं। प्रेमी जन के साथ बहुत अच्छा समय बिताएंगे।

आज अनावश्यक क्रोध के कारण आपके काम बिगड़ सकते हैं। नजदीकी संबंधों में संवादहीनता उत्पन्न हो सकती है। कार्यक्षेत्र में गलतियों को बार-बार न दोहराएं। जीवनसाथी की बातों को महत्व अवश्य दें।

आज आर्थिक मामलों को लेकर काफी भाग्यशाली रहेंगे। प्रतियोगी परीक्षाओं में मनोनुकूल परिणाम प्राप्त हो सकते हैं। किसी मार्गालिक कार्यक्रम में भाग ले सकते हैं। आप अत्यधिक व्यस्त रहेंगे। प्रेम संबंधों का भरपूर आनंद उठाएंगे।

आज दानपुण्य में आप अत्यधिक रूचि लेंगे। आत्मविश्वास के कारण कठिन परिस्थितियों का अच्छी तरह से निवारण कर पाएंगे। आप दूसरों की सहायता को लेकर तत्पर रहेंगे। किसी महत्वपूर्ण परियोजना में धन निवेश की योजना बनाएंगे।

आज विदेश में व्यापार करने वालों को कारोबार बढ़ाने के अवसर मिलेंगे। परिजनों के साथ किसी गंभीर मुद्दे पर चर्चा कर सकते हैं। जीवनसाथी के साथ किसी देवस्थल की यात्रा कर सकते हैं। लेन- देन सावधानी पूर्वक करें।

आज अपनी पुरानी गलतियों को स्वीकारे व उसे दूर करने का प्रयास करें। सहकर्मियों के प्रति अपना व्यवहार अच्छा रखें। अपनी योजनाओं को दूसरों से शेयर न करें। गलत लोगों की सलाह के कारण व्यापार में नुकसान हो सकता है।

नए आविष्कार, नई तकनीक क्यों नहीं रुक रहे रेल हादसे

भारतीय रेलवे दुनिया की सबसे बड़ी और व्यस्ततम रेल नेटवर्क में से एक है, जिससे प्रतिदिन लाखों यात्रियों और टनों माल को एक स्थान से दूसरे स्थान तक पहुंचाने का काम करती है। इसके बावजूद, रेल हादसे एक बड़ी समस्या बने हुए हैं, जो जान-माल की हानि का कारण बनते हैं। इन हादसों के कारणों का पता लगाने और उन्हें रोकने के लिए नए आविष्कार और तकनीक का उपयोग

किया जा रहा है। इसके बावजूद रेल हादसे थमने का नाम नहीं ले रहे हैं। मंगलवार को ही छत्तीसगढ़ के बिलासपुर में एक मालगाड़ी और पैसेंजर ट्रेन की आमने-सामने टक्कर हो गई जिसमें करीब नौ यात्रियों की मौत हो गई। इस लेख में, हम रेल हादसों के कारणों, नए आविष्कारों और तकनीकों के बारे में चर्चा करेंगे, साथ ही रेलवे की सुरक्षा उपायों पर भी विचार करेंगे।

आतंकवाद से निपटने के लिए मिलकर करें काम

भारत-इजराइल की बैठक में बोले विदेशमंत्री जयशंकर

- दोनों देशों में व्यापार संबंधों को मजबूत बनाने पर भी चर्चा
- गाजा में शांति के लिए अमेरिकी योजना का किया समर्थन

नई दिल्ली, एजेंसी

नई दिल्ली में बैठक के दौरान इजराइली समकक्ष गिदोन सार के साथ विदेश मंत्री विदेश मंत्री एस जयशंकर।

पाकिस्तान में मारे गए 3 आतंकवादी

इस्लामाबाद। पाकिस्तान के उत्तर-पश्चिमी खैबर पख्तूनख्वा प्रांत में सुरक्षा बलों के साथ मुठभेड़ में तीन आतंकवादी मारे गये हैं। पाकिस्तानी सेना की मीडिया शाखा, इंटर-सर्विसेज पब्लिक रिलेशंस ने एक बयान में कहा कि ये आतंकवादी दो सैन्य अभियानों में मारे गए हैं। पहला अभियान रविवार को उत्तरी वजीरिस्तान जिले के एशम इलाके के पास हुआ, जहां सैनिकों ने अफगानिस्तान से पाकिस्तान में घुसपैठ करने की कोशिश कर रहे आतंकवादियों की गतिविधियों का पता लगाया।

रहे हैं। उन्होंने कहा कि हम कठिन समय में एक साथ खड़े रहे हैं और हमारे संबंध आपसी विश्वास पर आधारित हैं। दोनों देश आतंकवाद की विशेष चुनौती का सामना कर रहे हैं। ऐसे में हमें मिलकर आतंकवाद से निपटने के लिए काम करना होगा। गिदोन सार ने कहा कि इजराइल इस समय गाजा में हमास, लेबनान में हिजबुल्ला, और यमन में हूती

जैसे कट्टर आतंकवादी संगठनों से मुकाबला कर रहा है। उन्होंने कहा कि हमास के आतंकवादी शासन को खत्म करना राष्ट्रपति (डोनाल्ड) ट्रंप की योजना का प्रमुख हिस्सा है। हम हमास को निशस्त्र करने के लक्ष्य से पीछे नहीं हटेंगे। जयशंकर ने कहा कि भारत गाजा शांति योजना के घटनाक्रमों पर करीबी नज़र रखे हुए है।

भारतीय मूल के व्यक्ति के निर्वासन पर कोर्ट की रोक

फिलाडेल्फिया। अमेरिका की दो अलग-अलग अदालतों ने आज्ञजन अधिकारियों को आदेश दिया है कि वे भारतीय मूल के उस व्यक्ति को निर्वासित न करें, जिसने हत्या के मामले में दोषी करार देने के फैसले को पल्टे जाने से पहले चार दशक जेल में बिताए थे। सुब्रमण्यम वेदम (64) नामक व्यक्ति को फिलहाल लुइसियाना के अलेक्जेंड्रिया स्थित एक अल्पकालिक निरुद्ध केंद्र में रखा गया है, जहां लोगों को निर्वासित कर विदेश भेजने के लिए हवाई पट्टी भी मौजूद है। वेदम अमेरिका के एक वैध स्थायी निवासी हैं और उन्हें 'सुबू' के नाम से जाना जाता है।

सिस्टम टेस्ट होगा न कि परमाणु विस्फोट

वाशिंगटन, एजेंसी

अमेरिका के ऊर्जा मंत्री क्रिस राइट ने स्पष्ट किया है कि हाल ही में राष्ट्रपति डोनाल्ड ट्रंप ने परमाणु हथियार परीक्षणों को जो बात कही है उसमें वास्तविक रूप से परमाणु विस्फोट नहीं बल्कि 'सिस्टम टेस्ट' होगा। राइट ने फ़ॉक्स न्यूज़ के एक सवाल के जवाब में बताया कि ये परीक्षण अमेरिका के परमाणु शस्त्रागार के आधुनिकीकरण कार्यक्रम का हिस्सा हैं। उनके अनुसार, हम जिन परीक्षणों की बात कर रहे हैं, वे सिस्टम टेस्ट हैं, न कि परमाणु

विस्फोट। इन्हें 'नॉन-क्रिटिकल एक्सप्लोजन' कहा जाता है।

उन्होंने बताया कि इन परीक्षणों के जरिए हथियारों के विभिन्न हिस्सों को जांचा जाएगा ताकि यह

पेरू ने मेक्सिको के साथ राजनयिक संबंध तोड़े

लीमा। पेरू सरकार ने घोषणा की है कि देश विद्रोह की कोशिश में शामिल होने की आरोपी पूर्व प्रधानमंत्री बेटसी शावेज के शरण संबंधी दावे के मद्देनजर मेक्सिको के साथ राजनयिक संबंध समाप्त कर रहा है। पेरू के विदेश मंत्री ह्यूगो डी जेला ने सोमवार को कहा कि मेक्सिको का पेरू की राजधानी लीमा स्थित अपने दूतावास में शावेज को शरण देने का निर्णय एक अभिज्ञवत कदम है जिससे दोनों देशों के बीच मौजूदा तनाव बढ़ा है। पेरू के राष्ट्रपति जोस जेरी के कार्यालय ने एक बयान में मेक्सिको सरकार पर दक्षिण अमेरिकी देश के आंतरिक मामलों में बार-बार हस्तक्षेप करने का आरोप लगाया।

प्राधिकारियों ने शावेज पर 2022 में तत्कालीन राष्ट्रपति पेद्रो कैस्टिलो के आपातकाल घोषित करने और पेरू की संसद को भंग करने के असफल प्रयास में भाग लेने का आरोप लगाया है। यह प्रयास संसदों द्वारा कैस्टिलो के खिलाफ महाभियोग प्रस्ताव तैयार करने के बीच किया गया था।

फिलीपीन में तूफान कालमेगी से हजारों विस्थापित, पांच की मौत

मनीला, एजेंसी

तेज गति से बढ़ता तूफान 'कालमेगी' सोमवार को मध्य फिलीपीन के ऊपर से गुजरा, जिसके प्रभाव से पांच लोगों की मौत हो गई, कई लोग अपने घरों की छतों पर फंसे रहे और दो गांवों में गाड़ियों जलमग्न हो गईं। अधिकारियों ने बताया कि तूफान के कारण हजारों लोगों को सुरक्षित स्थानों पर जाना पड़ा। 'कालमेगी' तूफान मध्य नेग्रोस ऑक्सिडेंटल प्रांत के बाकोलोद शहर के ऊपर से गुजरा। तूफान की अधिकतम स्थायी गति 140 किलोमीटर प्रति घंटा और हवा की रफ्तार 195 किलोमीटर प्रति घंटा तक दर्ज की गई। यह

- 195 किमी प्रति घंटा की गति से चली हवा
- घरों की छतों पर फंसे लोग कई वाहन पानी में डूबे

तूफान सोमवार आधी रात के करीब दक्षिणी लेयटे प्रांत के सिलागो कस्बे में आया। अधिकारियों के अनुसार, दक्षिणी लेयटे में बाढ़ के पानी में डूबने से एक बुजुर्ग ग्रामीण की मौत हो गई, जबकि मध्य बोहोल प्रांत में गिरते पेड़ की चपेट में आने से एक अन्य व्यक्ति की जान चली गई। तीन अन्य मौतों की सूचना है। फिलीपीन रेड क्रॉस की महासचिव ग्वेन्डोलिन पांग ने

बताया कि केंद्रीय सेबू प्रांत के तटीय शहर लिलोआन में कई लोग बाढ़ के कारण अपने घरों की छतों पर फंसे हुए हैं। सेबू के मांडाड शहर में बाढ़ का पानी लोगों के कंधे तक पहुंच गया है और कई वाहन जलमग्न हो गए हैं। एक अधिकारी ने कहा कि लोग छतों और घरों से बचाव की गुहार लगा रहे हैं।

चारों तरफ मतलब है और गाड़ियों तैर रही हैं। पूर्वी सामार प्रांत के होमोनहोन द्वीप पर तेज हवाओं के कारण करीब 300 झोपड़ियों की छतें उड़ गईं या झोपड़ियां क्षतिग्रस्त हो गईं। नवंबर 2013 में आए 'हैयान' तूफान में 7,300 से अधिक मारे गए थे।

रहे हैं तो ऐसे में अमेरिका को रूस और चीन की तरह बराबरी के आधार पर अपने परमाणु हथियारों का परीक्षण शुरू करना चाहिए। गौरतलब है कि अमेरिका ने 1992 में कांग्रेस द्वारा लगाए गए प्रतिबंध के बाद किसी भी प्रकार का वास्तविक परमाणु परीक्षण बंद कर दिया था।

अमेरिका का आखिरी वास्तविक परमाणु विस्फोट तीन दशक पहले नेवादा टेस्ट साइट पर हुआ था। जहां अब परीक्षण केवल कंप्यूटर सिमुलेशन और प्रयोगशाला विश्लेषण के जरिए किए जाते हैं।

नेपाल हिमस्खलन में मृतकों की संख्या बढ़कर 9 पर पहुंची

काठमांडू, एजेंसी

नेपाल में हिमस्खलन की दो अलग-अलग घटनाओं में दो नेपाली गाइड सहित नौ पर्वतारोहियों की मौत हो गई। पुलिस उपाधीक्षक ज्ञान कुमार महतो ने बताया कि सोमवार सुबह करीब 10 बजे गौरीशंकर ग्राम पालिका के अंतर्गत माउंट याल्गु री (6,920 मीटर) के निकट चोटी पर चढ़ने का प्रयास करते समय हुए हिमस्खलन में सात पर्वतारोही दफन हो गए। उन्होंने बताया कि सात पर्वतारोहियों के शव निकालने के लिए संयुक्त बचाव अभियान चलाया गया है। मृत पर्वतारोहियों में दो नेपाली, दो इतालवी-पाओलो कोको और मार्को डि मासेलो, एक कनाडाई, एक फ्रांसीसी और एक जर्मन शामिल

● मंगलवार को काफी ऊंचाई पर पाए गए

दो इतालवी पर्वतारोहियों के शव

हैं। तीन नेपाली और दो फ्रांसीसी नागरिक घायल भी हुए हैं और उन्हें हेलीकॉप्टर से काठमांडू के अस्पतालों में भर्ती कराया गया है। मामूली रूप से घायल चार अन्य पर्वतारोहियों को भी घटनास्थल से निकाल लिया गया। एक अलग घटना में, दो इतालवी पर्वतारोही, स्टेफानो फैरौनाटो और एलेसेंड्रो कैपुटो 28 अक्टूबर को भारी बर्फबारी के बाद से लापता थे और वे मनास्लू क्षेत्र में माउंट पनबारी (6,887 मीटर) के कैंप में मृत पाए गए। उनके शव मंगलवार को 5,242 मीटर की ऊंचाई से बरामद किए गए। उनके साथ फंसे एक अन्य इतालवी पर्वतारोही वेल्टर पैरालियन को रविवार को बचा लिया गया।

पाकिस्तान एयरलाइन की उड़ानें प्रभावित

कराची। पाकिस्तान में सोमवार रात से विमान इंजीनियरों की अघोषित हड़ताल के कारण राष्ट्रीय विमानन कंपनी पाकिस्तान इंटरनेशनल एयरलाइंस की उड़ान बुरी तरह प्रभावित हुई हैं। हड़ताल के कारण राष्ट्रीय विमानन कंपनी की कम से कम आठ अंतरराष्ट्रीय और कई घरेलू उड़ान रद्द हो गई हैं। अब विमानन कंपनी ने परिचालन फिर से शुरू करने के लिए अन्य विमानन कंपनियों के विमान इंजीनियरों की मदद मांगी है। इंजीनियरों द्वारा निर्धारित उड़ानों के लिए सुरक्षा मंजूरी जारी करने से इनकार करने के बाद सोमवार रात से कराची, लाहौर और रावलपिंडी के हवाई अड्डों पर सैकड़ों यात्री फंसे हुए हैं।





अभिषेक बेंहद प्रतिभाशाली बल्लेबाज है और पहली गेंद से ही आक्रामक अंदाज में बल्लेबाजी करता है। गुरुवार का मैच काफी रोमांचक होगा लेकिन हमें उम्मीद है कि हम उन्हें सस्ते में आउट कर देंगे।  
—मैट कुहनेमन  
स्पिनर-ऑस्ट्रेलिया

कानपुर नगर , बुधवार 5 नवंबर 2025

www.amritvichar.com

#### हाईलाइट

### आईसीसी बैठक में नकवी के शामिल होने की संभावना नहीं

कराची। पाकिस्तान क्रिकेट बोर्ड (पीसीबी) के अध्यक्ष मोहसिन नकवी की घरेलू राजनीतिक मुद्दों के कारण अंतर्राष्ट्रीय क्रिकेट परिषद (आईसीसी) के कार्यकारी बोर्ड की दुबई में होने वाली बैठक में भाग लेने की संभावना नहीं है, जहां बीसीसीआई एशिया कप ट्रॉफी भारत को नहीं देने का मुद्दा उठा सकता है। एशियाई क्रिकेट परिषद के अध्यक्ष नकवी को ट्रॉफी नहीं सौंपने के लिए भारतीय क्रिकेट बोर्ड (बीसीसीआई) की नाराजगी का सामना करना पड़ा, क्योंकि विजेता टीम के खिलाड़ियों ने उनके भारत विरोधी वाक्यों के कारण ट्रॉफी लेने से इनकार कर दिया था। आईसीसी की चार दिवसीय बैठक मंगलवार को शुरू हुई।

### पाकिस्तानी महिला टीम के मुख्य कोच बर्खास्त

कराची। पाकिस्तान क्रिकेट बोर्ड (पीसीबी) ने हाल में भारत और श्रीलंका में खेले गए महिला वनडे विश्व कप में टीम के निराशाजनक प्रदर्शन के बाद राष्ट्रीय महिला टीम के मुख्य कोच मुहम्मद वसीम को बर्खास्त कर दिया है। पाकिस्तानी टीम ने लाहौर में अप्रैल में क्वालीफायर में पहले स्थान पर रहकर विश्व कप में जगह बनाई थी, लेकिन वह आईसीसी टूर्नामेंट में अपेक्षित प्रदर्शन नहीं कर पाई तथा आठवें और अंतिम स्थान पर रही। पाकिस्तान ने अपने सभी मैच कोलंबो में खेले। फातिमा सना की अनुप्राई वाली टीम ने चार मैच गंवाए जबकि तीन मैच बारिश से रह गए।

**बधिर खिलाड़ियों के पुरस्कार को बने मानदंड**  
नई दिल्ली। दिल्ली हाईकोर्ट ने केंद्र को निर्देश दिया कि वह बधिर खिलाड़ियों को मेजर ध्यानचंद खेल रत्न पुरस्कार, 2025 देने के लिए जल्द मानदंड बनाए। अदालत ने कहा कि मौजूदा मानदंड पैरा खिलाड़ियों की तुलना में उनसे भेदभाव करते हैं। कोर्ट ने कहा कि दिव्यांगजन अधिकार अधिनियम, 2016 बधिर व्यक्तियों तथा शारीरिक अक्षम व्यक्तियों से भेदभाव की कोई गुंजाइश नहीं छोड़ता है। न्यायमूर्ति सचिन दत्ता ने मामले पर सुनवाई की।

**इगा को हराकर एलेना सेमीफाइनल में पहुंचीं**  
रियाद। एलेना रयबाकिना ने पहला सेट गंवाने के बाद शानदार वापसी करके इगा रिवयातेक को हराकर पहली बार डब्ल्यूटीए फाइनल्स टैनिंग टूर्नामेंट के सेमीफाइनल में जगह बनाई। एक अन्य मैच में अमांडा अनिसिमोवा ने भी स्मरतोन अमेरिकी खिलाड़ी मैडिसन काजी पर जीत दार कर सेमीफाइनल में जगह की उम्मीदों को जीवंत रखा। अनिसिमोवा की जीत का मतलब है कि उनके और रिवयातेक के बीच बुधवार को होने वाला ग्रुप चरण का आखिरी मैच व्वाटर फाइनल जैसा बन गया है। इस मैच में जीत दर्ज करने वाली खिलाड़ी सेमीफाइनल में प्रवेश करेगी।

### ट्रॉफी में खेलेंगे द्रविड़ के छोटे बेटे अन्वय


नई दिल्ली। दिग्गज बल्लेबाज राहुल द्रविड़ के छोटे बेटे अन्वय को बुधवार से हैदराबाद में होने वाली पुरुष अंडर-19 वनडे चैलेंजर ट्रॉफी के लिए मंगलवार को चार टीमों में से सी में शामिल किया गया। यह ट्रुनामेंट प्रतिष्ठ होता है और युवा क्रिकेटरों को मं प्रदान करता है। बीसीसीआई के अनुसार, जुनियर चयन समिति ने 5 से 11 नवंबर आईडीएफसी फर्स्ट बैंक पुरुष अंडर19 वनडे चैलेंजर ट्रॉफी के लिए टीमों का चयन किया है।

## विदित गुजराती को 12 वर्षीय ओरो फास्टिनो ने बराबरी पर रोका

पणजी, एजेंसी

भारत के ग्रैंडमास्टर विदित गुजराती को मंगलवार को फिडे विश्व कप के दूसरे दौर की बाजी में अर्जेन्टीना के 12 साल के ओरो फास्टिनो ने झां पर रोका। असाधारण प्रतिभा और खेल में तेजी से प्रगति करने के लिए 'शतरंज के मेस्सी' के नाम से मशहूर फास्टिनो ने पहले दौर में क्रोएशिया के एंटे बर्किच को हराया था और दूसरे दौर में काले मोहरों से खेलते हुए उन्होंने गुजराती के खिलाफ प्रभावी प्रदर्शन किया।

दोनों खिलाड़ी 28 चाल के बाद मुकाबले को ड्रां कराने के लिए राजी हो गए। क्लासिकल टाइम प्रारूप के दूसरी बाजी में गुजराती बुधवार को काले मोहरों से खेलेंगे। गुजराती की तरह अर प्रज्ञानांदा को भी ऑस्ट्रेलिया के तेमूर कुयबोकारोव ने झां पर रोका। प्रज्ञानांदा तेमूर पर दबाव नहीं बना पाए और विरोधी खिलाड़ी ने मजबूत



# सपने देखना बंद न करें, आपको नहीं पता कि किस्मत कहां ले जाएगी : हरमनप्रीत

बचपन से शुरू हुआ सफर विश्व कप ट्रॉफी उठाने तक पहुंचा , संघर्ष और हार ने किया मजबूत

नई दिल्ली, एजेंसी

बचपन में अपने पिता का बड़ा बल्ला थामकर क्रिकेट का ककहरा सीखने वाली हरमनप्रीत कौर ने सपने देखना कभी नहीं छोड़ा और भारत को पहला महिला विश्व कप खिताब दिलाने के बाद



वह खुद को आभारी मानती हैं। नवी मुंबई में हुए महिला वनडे विश्व कप के फाइनल में भारत को 52 रन से जीत दिलाने में अहम भूमिका निभाने वाली हरमनप्रीत ने युवाओं को सलाह दी, सपने देखना कभी बंद मत करो। आप नहीं जानते कि आपका भाग्य आपको कहां ले जाएगा।

हरमनप्रीत ने भारतीय क्रिकेट बोर्ड (बीसीसीआई) द्वारा जारी किए वीडियो में कहा कि मुझे आज भी याद है कि हम पिताजी के किट बैग से बल्ला लेकर खेला करते थे। वह बल्ला बहुत बड़ा था। एक दिन मेरे पिताजी ने मेरे लिए अपना पुराना बल्ला काटकर छोटा कर दिया। हम उससे खेला करते थे। जब भी हम टीवी पर मैच देखते थे, भारत को खेलते हुए देखते थे या विश्व कप देखते थे, तो मैं सोचती थी कि मुझे भी ऐसे ही मौके की जरूरत है। उस समय मुझे महिला क्रिकेट के बारे में पता भी नहीं था। बचपन से शुरू हुआ यह सफर विश्व कप ट्रॉफी उठाने तक पहुंचा, लेकिन इस बीच उन्हें कठिन संघर्ष और दिल तोड़ने वाली हार का सामना भी करना पड़ा।

हरमनप्रीत ने कहा कि मैं सपना देख रही थी कि मैं यह नीली जर्सी कब पहनूंगी। यह मेरे लिए बहुत मायने रखता है। एक लड़की जो महिला क्रिकेट के बारे में नहीं जानती थी, लेकिन फिर

# स्टेडियम

कानपुर नगर , बुधवार 5 नवंबर 2025

**मेरा काम 'फिनिशिंग टच' देना है :रिचा घोष**  
मुंबई। विकेटकीपर बल्लेबाज रिचा घोष ने कहा कि भारत की विश्व कप विजेता टीम विश्वास और अपनी भूमिका को लेकर स्पष्टता की नींव पर बनी है, जिसमे कोच अमोल मजूमदार ने उन्हें 'फिनिशर' की भूमिका सौंपी है। रिचा ने कहा, मेरा मुख्य काम मैच में आखिर तक टिककर तेजी से रन बनाने का था। मुझे जब भी बल्लेबाजी का मौका मिला तो मैंने यही किया। मैंने स्ट्राइक रेट ऊंचा रखकर विरोधी गेंदबाजों पर दबाव बनाने का प्रयास किया। ये अतिरिक्त रन बनाने से टीम का दबाव कम हुआ और हमें जीतने का बेहतर मौका मिला। रिचा ने कहा, अमोल सर ने टीम में सभी की भूमिका स्पष्ट कर दी थी। मेरा काम बेंखौफ क्रिकेट खेलना, बड़े शॉट लगाना और अंत तक डट रहना था। मैंने विश्व कप से पहले क्रीज पर टिककर बड़ी पारी खेलने का काफ़ी अभ्यास किया। जब भी खेलने का मौका मिला तो मैंने जमीनी शॉट लगाए और विकेट फेंकने से बचती रही। मैंने एक दो रन लेने के मौके भी नहीं गंवाए। रिचा ने आठ पारियों में 133 .52 की स्ट्राइक रेट से 235 रन बनाये। इसके साथ ही उन्होंने महिला विश्व कप में सर्वाधिक छवकों के वेस्टइंडीज के डिंपड़ा डेंटिन (12) के रिकॉर्ड की भी बराबरी की।

**शेफाली ने सचिन तेंदुलकर को दिया अपनी सफलता का श्रेय**  
नवी मुंबई। महिला क्रिकेट विश्व कप के फाइनल में प्लेयर ऑफ द मैच बनीं शेफाली वर्मा भारत की जीत में अहम भूमिका निभाने के बाद शब्दहीन रह गईं। उन्होंने अचानक टीम में वापसी की और अपने शानदार प्रदर्शन से जीत दिलाई। सलामी बल्लेबाज प्रतीका रावल के चोटिल होने के बाद सेमीफाइनल से पहले टीम में शामिल हुईं वर्मा ने फाइनल में 78 गेंदों में 87 रनों की पारी खेली और टीम को 298/7 का स्कोर बनाने में मदद की। शेफाली वर्मा ने कहा कि मैंने कहा था कि भगवान ने मुझे यहां अरुख करने के लिए भेजा है और आज यह सच में हो गया। उन्होंने (सीनियर खिलाड़ियों ने) मुझे बस खेल खेलने के लिए कहा और जब आप यह जान जाए कि क्या करना है, तो बस यही काफ़ी है। वर्मा ने बताया कि क्रिकेट के दिग्गज सचिन तेंदुलकर का समर्थन मिलना उन्हें बहुत प्रोत्साहित करता था। यह बहुत ही यादगार पल है। जब मैंने सचिन तेंदुलकर को देखा, तो मुझे हौसला मिला। मैं उनसे बात करती रहती हूँ, वे मुझे हौसला देते रहते हैं।

भी देश में बदलाव लाने का सपना देख रही थी। उन्होंने कहा कि इससे हमें सीख मिलती है कि आपको सपने देखना नहीं छोड़ना चाहिए। आप कभी नहीं जानते कि आपका भाग्य आपको कहां ले जाएगा। आप कभी नहीं सोचते, यह कब होगा, यह कैसे होगा। आप केवल यही सोचते हैं, यह होगा। मुझे विश्वास था कि ऐसा हो सकता है और आखिर में वैसा ही हुआ। इस 36 वर्षीय खिलाड़ी ने कहा कि बचपन का सपना पूरा होने के बाद वह राहत और खुशी महसूस कर रही है। हरमनप्रीत ने कहा कि व्यक्तिगत रूप से मेरे लिए यह बहुत

भावुक क्षण है क्योंकि बचपन से ही यह मेरा सपना था। जब से मैंने खेलना शुरू किया तो एक दिन विश्व कप जीतना मेरा सपना था। अगर मुझे अपनी टीम का नेतृत्व करने का मौका मिलता है तो मैं यह मौका नहीं गंवाना चाहती। उन्होंने कहा कि मैंने ये सारी बातें अपने दिल की गहराइयों से कहीं। और भगवान ने एक-एक करके सब कुछ सुन लिया। यह जादू जैसा है। मुझे समझ नहीं आ रहा कि अचानक सब कुछ कैसे ठीक हो गया।



## वैभव, प्रियांश राइजिंग स्टार्स एशिया कप के लिए भारत ए टीम में, जितेश करेंगे कप्तानी

नई दिल्ली, एजेंसी

युवा बल्लेबाज वैभव सूर्यवंशी और आईपीएल में चमक बिखरने वाले प्रियांश आर्य को इस महीने दोहा में होने वाले 4 से 23 नवंबर तक राइजिंग स्टार्स एशिया कप के लिए मंगलवार को भारत ए टीम में शामिल किया गया। विकेटकीपर बल्लेबाज जितेश शर्मा को इस टूर्नामेंट के लिए कप्तान बनाया गया है।

भारत को ओमान, संयुक्त अरब अमीरात और पाकिस्तान के साथ ग्रुप बी में रखा गया है, जबकि ग्रुप ए में बांग्लादेश, हांगकांग, अफगानिस्तान और श्रीलंका हैं। भारत ए टीम 14 नवंबर को संयुक्त अरब अमीरात के खिलाफ अभियान की शुरुआत करने के बाद 16 नवंबर को चिर प्रतिद्वंद्वी पाकिस्तान से खेलेंगे। जितेश अभी पांच मैचों की टी-20 श्रृंखला के लिए भारतीय टीम के साथ ऑस्ट्रेलिया में हैं। भारत ए में उन खिलाड़ियों को प्राथमिकता दी गई है जिन्होंने को प्राथमिकता दी गई है जिन्होंने आईपीएल में अच्छा प्रदर्शन किया। इनमें 14 वर्षीय सूर्यवंशी भी हैं जिन्होंने आक्रामक बल्लेबाजी से प्रभावित किया था। जितेश आईपीएल ट्रॉफी



वैभव सूर्यवंशी

प्रियांश आर्य

जीतने वाली रॉयल चैलेंजर्स बेंगलुरु टीम में थे। इस 32 वर्षीय खिलाड़ी ने ऑस्ट्रेलिया के खिलाफ तीसरे टी20 मैच में नाबाद 22 रन बनाए थे। भारत ने यह मैच जीतकर श्रृंखला 1-1 से बराबर की थी। भारतीय क्रिकेट बोर्ड (बीसीसीआई) के अनुसार, सीनियर पुरुष चयन समिति ने कतर में होने वाले एशियाई क्रिकेट परिषद के राइजिंग स्टार्स एशिया कप के लिए भारत ए टीम का चयन किया है। यह टूर्नामेंट दोहा के वेस्ट एंड इंटरनेशनल स्टार्स), भारत अंडर-19 के लिए सेंटर ऑफ़ एक्सिलेंस से जुड़े अलग कोच को नियुक्त किया जाए। हाल ही में सेंटर ऑफ़ एक्सिलेंस में शामिल हुए जोशी ऑस्ट्रेलिया ए के खिलाफ रणजी ट्रॉफी में तमिलनाडु के लिए हैट्रिक ली थी।

**भारत ए टीम**  
प्रियांश आर्य, वैभव सूर्यवंशी, नेहल वदेरा, नमन धीर (उपकप्तान), सुशान्त शेडंगे, जितेश शर्मा (कप्तान), विकेटकीपर), रमनदीप सिंह, हर्ष दुबे, आशुतोष शर्मा, यश ठाकुर, गुरुजपनीत सिंह, विजय कुमार वैश्य, युद्धवीर सिंह चरक, अभिषेक पोरैल (विकेटकीपर), सुयश शर्मा। स्टैंड-बाय खिलाड़ी: गुरनूर सिंह बराड़, कुमार कुशाग्र, तनुश कोटियन, समीर रिजवी, शेख रशीद।

**टीम के साथ मुख्य कोच के रूप में जाएंगे जोशी**  
नई दिल्ली। बाएं हाथ के पूर्व स्पिनर और बीसीसीआई के सेंटर ऑफ़ एक्सिलेंस के मुख्य कोच सुनील जोशी 14 नवंबर से दोहा में होने वाले राइजिंग स्टार्स एशिया कप में भारत 'ए' टीम के मुख्य कोच होंगे। बीसीसीआई में यह चलन है कि भारत ए, इर्माजिंग (राइजिंग स्टार्स), भारत अंडर-19 के लिए सेंटर ऑफ़ एक्सिलेंस से जुड़े अलग कोच को नियुक्त किया जाए। हाल ही में सेंटर ऑफ़ एक्सिलेंस में शामिल हुए जोशी ऑस्ट्रेलिया ए के खिलाफ रणजिना रंगसेन जोनाथन ने दूसरी पारी में 50 रन बनाए, लेकिन कोई

## अर्पित-सनत के शतक, लेकिन पुडुचेरी को मिले 3 अंक

नई दिल्ली, एजेंसी

अर्पित राणा (नाबाद 170) और सनत सांगवान (नाबाद 122) के शानदार शतकों से दिल्ली ने पुडुचेरी के खिलाफ रणजी ट्रॉफी एलीट ग्रुप डी मैच में अपनी दूसरी पारी में बिना कोई विकेट खोये 321 रन बनाये और मैच ड्रा हो गया। हालांकि पुडुचेरी को पहली पारी की बढ़त के आधार पर तीन अंक मिले जबकि दिल्ली को एक अंक से संतोष करना पड़ा। दिल्ली के पहली पारी के 294 रन के जवाब में पुडुचेरी ने 481 रन बनाकर पहली पारी में महत्वपूर्ण बढ़त हासिल की थी। दिल्ली ने आज बिना कोई विकेट खोये 76 रन से आगे खेलना शुरू किया। नाबाद बल्लेबाजों अर्पित और सांगवान ने अपने-अपने शतक पूरे किए और टीम के स्कोर को 321 रन तक ले गए जिसके बाद मैच ड्रा घोषित किया गया। अर्पित ने 275 गेंदों पर नाबाद 170 रन में 17 चौके और दो छक्के लगाए जबकि सांगवान ने 213 गेंदों

**झारखंड ने नगालैंड को पारी के अंतर से हराया**  
रांची। बाएं हाथ के स्पिनर अनुकूल रॉय के करियर के सर्वश्रेष्ठ 13 विकेट की मदद से झारखंड ने रणजी ट्रॉफी ग्रुप ए मैच में नगालैंड को पारी के अंतर से हराकर बोनस अंक समेत 7 अंक हासिल किए। रॉय के 8 विकेट की मदद से झारखंड ने नगालैंड को 154 रन पर समेट दिया। इससे पहले झारखंड ने अपनी पारी 8 विकेट पर 510 रन पर घोषित की थी। रॉय ने दूसरी पारी में पांच विकेट लिए, जिसकी मदद से झारखंड ने नगालैंड को 196 रन पर आउट कर दिया। नगालैंड के लिए कप्तान रंगसेन जोनाथन ने दूसरी पारी में 50 रन बनाए, लेकिन कोई



ग्रुप मैच के दौरान दिल्ली के अर्पित राणा को स्टंप आउट करने की अपील करते पुडुचेरी के खिलाड़ी।

पर नाबाद 122 रन में नौ चौके लगाए। दोनों ने पहले विकेट की अविजित साझेदारी में 321 रन जोड़े और मैच ड्रा करवा दिया।

बल्लेबाज टिक नहीं सका। कटक में एक अन्य मैच में आंध्र ने ओडिशा को एक पारी और 50 रन से हराकर सात अंक हासिल किए। आंध्र के सात विकेट पर 475 रन के जवाब में ओडिशा की टीम पहली पारी में 151 और फॉलोआन खेलते हुए दूसरी पारी में 274 रन पर आउट हो गई। वडोदरा में उत्तर प्रदेश और बड़ौदा के बीच मैच एक भी गेंद फेंके बिना रह हो गया। कोयंबटूर में तमिलनाडु और विदर्भ के बीच मुकाबला ड्रा रहा। तमिलनाडु के पहली पारी के 291 रन के जवाब में विदर्भ ने 501 रन बनाये थे। तमिलनाडु ने दूसरी पारी में छह विकेट पर 233 रन बनाए।

## मंधाना, जेमिमा व दीप्ति आईसीसी टीम में शामिल

दुबई, एजेंसी

महिला वनडे विश्व कप में भारत को चैंपियन बनने में अहम भूमिका निभाने वाली स्मृति मंधाना, जेमिमा रोड्रिग्स और दीप्ति शर्मा को अंतर्राष्ट्रीय क्रिकेट परिषद (आईसीसी) की मंगलवार को घोषित टीम में शामिल किया गया है। द. अफ्रीका की भी तीन खिलाड़ियों को टूर्नामेंट की टीम में जगह मिली है। इनमें कप्तान लॉरा वोल्वाट भी हैं।

आईसीसी के अनुसार सेमीफाइनल में जगह बनाने वाली ऑस्ट्रेलिया की तीन खिलाड़ियों एनाबेल सदरलैंड, ऐश गार्डनर और लेग स्पिनर अलाना किंग को जगह मिली है। पाकिस्तान की विकेटकीपर सिदरा नवाज और इंग्लैंड की सोफी एक्लेस्टोन को भी टीम में शामिल किया गया है। उनकी हमवतन नैट स्क्रिवर-ब्रंट को 12वें खिलाड़ी के रूप में नामित किया गया है।

सलामी बल्लेबाज मंधाना ने 54.25 की औसत से एक शतक और

#### मंधाना की जगह वोल्वाट बनीं नंबर एक वनडे बल्लेबाज

भारत की सलामी बल्लेबाज स्मृति मंधाना अंतर्राष्ट्रीय क्रिकेट परिषद (आईसीसी) की नवीनतम महिला वनडे रैंकिंग में दूसरे स्थान पर खिसक गई हैं, लेकिन जेमिमा रोड्रिग्स नौ स्थान की छलांग लगाकर 108 स्थान पर पहुंच गईं। दक्षिण अफ्रीका की कप्तान लॉरा वोल्वाट नवीनतम सूची में दो स्थान ऊपर चढ़कर शीर्ष पर पहुंच गई हैं। सेमीफाइनल और फाइनल दोनों में शतक जड़ने के बाद वोल्वाट ने मंधाना को पीछे छोड़ दिया। वोल्वाट ने टूर्नामेंट में 571 रन बनाए, जो किसी एक विश्व कप में सर्वाधिक रन का नया रिकॉर्ड है। सेमीफाइनल में ऑस्ट्रेलिया के खिलाफ नाबाद शतक जड़कर भारत की जीत में अहम भूमिका निभाने वाली रोड्रिग्स ने शीर्ष 10 में प्रवेश किया, जबकि फोबे लिचफील्ड ने उसी मैच में शतक की बढौतल 13 स्थान की छलांग लगाकर अपने करियर की सर्वश्रेष्ठ 13वीं रैंकिंग (637) हासिल की।

#### आईसीसी महिला विश्व कप टूर्नामेंट की टीम

- स्मृति मंधाना (भारत)
- लॉरा वोल्वाट (कप्तान) (द. अफ्रीका)
- जेमिमा रोड्रिग्स (भारत)
- मारिजेन काप (द. अफ्रीका)
- ऐश गार्डनर (ऑस्ट्रेलिया)
- दीप्ति शर्मा (भारत)
- एनाबेल सदरलैंड (ऑस्ट्रेलिया)
- नादिन डी क्लार्क (द. अफ्रीका)
- सिदरा (विकेटकीपर) (पाकिस्तान)
- अलाना किंग (ऑस्ट्रेलिया)
- सोफी एक्लेस्टोन (इंग्लैंड)
- 12वीं खिलाड़ी : नैट स्क्रिवर-ब्रंट (इंग्लैंड)।

दो अर्द्धशतक की मदद से 434 रन बनाए। वह टूर्नामेंट में सर्वाधिक रन बनाने वाले बल्लेबाजों में दूसरे स्थान पर रही। रोड्रिग्स ने एक शतक और एक अर्धशतक की मदद से 292 रन बनाए।

#### कर्नाटक ने केरल को पारी और 164 रनों से दी मात

तिरुवनंतपुरम। मोहसिन खान के 6 विकेट से कर्नाटक ने मंगलवार को रणजी ट्रॉफी एलीट ग्रुप बी मैच के चौथे और अंतिम दिन पिछले साल के उप विजेता केरल को पारी और 164 रन से रौंद दिया। मोहसिन ने 29 रन देकर छह विकेट लिए जिससे केरल की टीम फॉलोआन खेलते हुए दूसरी पारी में 184 रन पर ढेर हो गई। कर्नाटक को इस जीत से बोनस अंक सहित सात अंक मिले। कर्नाटक ने पहली पारी पांच विकेट पर 585 रन बनाकर घोषित की थी, जिसके जवाब में केरल की टीम पहली पारी में 238 रन ही बना सकी थी।

**गोवा को पारी की बढ़त से 3 अंक**  
चंडीगढ़ में गोवा ने पंजाब के खिलाफ पहली पारी की बढ़त के आधार पर तीन अंक हासिल किए। मेजबान टीम को एक अंक मिला। पंजाब के 325 रन के जवाब में गोवा ने छह विकेट पर 494 रन पर पारी घोषित करके 171 रन की बढ़त हासिल की थी। पंजाब ने दूसरी पारी में जब चार विकेट पर 179 रन बनाए जो मैच ड्रा करा दिया गया। निहाल वदेरा ने नाबाद 55 जबकि रमनदीप सिंह ने नाबाद 36 रन की पारी खेली।

**महाराष्ट्र-सौराष्ट्र का मैच ड्रां**  
नासिक में महाराष्ट्र और सौराष्ट्र के बीच मैच नीरस ड्रा रहा। सौराष्ट्र ने पहली पारी पांच विकेट पर 394 रन बनाकर घोषित की थी जिसके जवाब में मौसम से प्रभावित मैच में मेजबान टीम ने पहली पारी में एक विकेट पर 55 रन बनाए। दोनों टीम की पहली पारी भी पूरी नहीं होने के कारण दोनों को एक-एक अंक मिला।

भारतीय हॉकी के सौ साल पूरे होने पर मेजर ध्यानचंद स्टेडियम में सात नवंबर को होगी जश्न की शुरुआत

## देश के 550 जिलों में 1400 से अधिक होंगे हॉकी मैच : मांडविया

नई दिल्ली, एजेंसी

खेलमंत्री म नसुख मांडविया ने भारतीय हॉकी के सौ साल पूरे होने के अवसर पर आयोजित होने वाले कार्यक्रमों की घोषणा करते हुए कहा, देश खेलों में आगे बढ़ रहा है। देश बदल रहा है और नये भारत का निर्माण हो रहा है, जिसमे हमारा लक्ष्य 2036 तक दुनिया के दस शीर्ष और 2047 तक शीर्ष पांच खेल देशों में शामिल होना है।

सात नवंबर को भारतीय हॉकी के सौ साल पूरे हो रहे हैं और इस अवसर पर हॉकी इंडिया के साथ मिलकर उसी दिन ध्यानचंद स्टेडियम से जश्न की शुरुआत होगी। मांडविया ने कहा कि सौ साल में हॉकी ने देश को गौरव और सम्मान दिलाया है। इस अवसर पर पूरे देश में 550 से अधिक जिलों में 1400 से अधिक हॉकी मैचों का आयोजन किया



कार्यक्रमों की घोषणा करते केंद्रीय खेल मंत्री मनसुख मांडविया के साथ अन्य अधिकारी।

जाएगा, जिसमें 36000 से अधिक खिलाड़ी भाग लेंगे ताकि देश के युवा हॉकी को समझे और इसके इतिहास से परिचित हो।

उन्होंने कहा कि यह भारतीय हॉकी के सौ साल के सफर को याद करने और इससे प्रेरणा लेकर आगे

बढ़ने का संकल्प लेने का अवसर है। अतीत के सारे महान खिलाड़ियों को याद करने और आने वाले दिनों में नयी ऊर्जा के साथ भारतीय हॉकी को और आगे ले जाना और देश में उसका इकोसिस्टम तैयार करने का संकल्प लेने का अवसर है।

मैच का भी आयोजन किया जाएगा, जिसमें शीर्ष महिला और पुरुष खिलाड़ी भाग लेंगे।